

ਮੋਅਜ਼ਜ਼ਿਆਂ ਨਾਲ ਖੁਦਾ ਦੇ ਵਚਨ ਦੀ ਤਸਦੀਕ ਹੁੰਦੀ ਹੈ

ਖੁਦਾ ਵੱਲੋਂ ਮੋਅਜ਼ਜ਼ਿਆਂ ਦੀ ਅਨੁਠੀ ਵਰਤੋਂ ਦੀ ਕਿਸੇ ਵੀ ਘਟਨਾ ਵਿਚ ਕਿਸੇ ਨੂੰ ਵੀ ਮੋਅਜ਼ਜ਼ਿਆਂ ਨਾਲ ਪਾਪਾਂ ਦੀ ਮਾਫ਼ੀ ਨਹੀਂ ਮਿਲੀ! ਖੁਦਾ ਨੇ ਮੋਅਜ਼ਜ਼ਿਆਂ ਦੀ ਵਰਤੋਂ ਮੁਕਤੀ ਦੇਣ ਲਈ ਕਦੇ ਨਹੀਂ ਕੀਤੀ।

ਮੋਅਜ਼ਜ਼ਿਆਂ ਦੀ ਵਰਤੋਂ ਬਗੈਰ ਕਿਸੇ ਵਿਰੋਧ ਦੇ ਉਨ੍ਹਾਂ ਲੋਕਾਂ ਦੇ ਮਨਾਂ ਤਕ ਖੁਦਾ ਦੇ ਵਚਨ ਨੂੰ ਪਹੁੰਚਾਉਣ ਲਈ ਕੀਤੀ ਗਈ ਜਿਨ੍ਹਾਂ ਨੇ ਉਨ੍ਹਾਂ ਨੂੰ ਵੇਖਿਆ ਸੀ। ਮੋਅਜ਼ਜ਼ਿਆਂ ਨਾਲ ਕਦੇ ਕਿਸੇ ਦਾ ਮਨ ਨਹੀਂ ਬਦਲਿਆ ਬਲਕਿ ਲੋਕਾਂ ਦੇ ਮਨ ਖੁਦਾ ਵੱਲੋਂ ਆਏ ਸੱਚਿਆਈ ਦੇ ਵਚਨ ਨਾਲ ਹੀ ਬਦਲੇ। ਬਾਈਬਲ ਦੇ ਵਿਦਿਆਰਥੀਆਂ ਦੀ ਇਹ ਸੋਚ ਹੋ ਸਕਦੀ ਹੈ ਕਿ ਬਾਈਬਲ ਦੇ ਇਤਿਹਾਸ ਵਿਚ ਹਰ ਥਾਂ ਮੋਅਜ਼ਜ਼ਿਆਂ ਦੀ ਵਰਤੋਂ ਹੁੰਦੀ ਰਹੀ ਹੈ। ਇਹਦੇ ਉਲਟ ਅਸਲ 'ਚ ਮੋਅਜ਼ਜ਼ਿਆਂ ਨਾਲ ਤਿੰਨ ਵੱਡੇ ਯੁਗਾਂ ਵਿਚ ਜਿਨ੍ਹਾਂ ਨੂੰ ਆਸਾਨੀ ਨਾਲ ਪਰਿਭਾਸ਼ਿਤ ਕੀਤਾ ਜਾ ਸਕਦਾ ਹੈ, ਮਨੁੱਖ ਨਾਲ ਖੁਦਾ ਦੇ ਵਿਹਾਰ ਦੀ ਅਹਿਮ ਭੂਮਿਕਾ ਬੱਝੀ ਸੀ।

(1) ਮੂਸਾ ਦੇ ਵਕਤ ਅਤੇ ਸੇਵਕਾਈ ਦੇ ਦੌਰਾਨ ਉਨ੍ਹਾਂ ਸਭ ਮੋਅਜ਼ਜ਼ਿਆਂ ਨੂੰ ਯਾਦ ਕਰੋ ਜਿਨ੍ਹਾਂ ਦੀ ਵਰਤੋਂ ਖੁਦਾ ਨੇ ਕੀਤੀ ਸੀ। ਅਬਰਾਹਾਮ ਦੇ ਸਮੇਂ ਤੋਂ ਲੈ ਕੇ ਯਹੋਸ਼ੂਆ ਦੀ ਰਹਿਨੁਮਾਈ ਵਿਚ ਕਨਾਨ ਵਿਚ ਡਤਹਿ ਦੀ ਸ਼ੁਰੂਆਤ ਤੋਂ ਅਤੇ ਇਸਰਾਏਲ ਦੀ ਕਾਇਮੀ ਲਈ ਮੋਅਜ਼ਜ਼ਿਆਂ ਨਾਲ ਅਧਾਰ ਬਣਿਆ। ਬਹੁਤ ਸਾਰੇ ਮੋਅਜ਼ਜ਼ੇ ਇਸ ਸਮੇਂ ਲਿਖੇ ਗਏ ਹਨ। ਵਾਅਦੇ ਦੇ ਕੇ ਦੇਸ਼ ਵਿਚ ਕਬਜ਼ਾ ਮਿਲਣ ਦੇ ਛੇਤੀ ਬਾਅਦ, ਮੋਅਜ਼ਜ਼ੇ ਹੋਣੇ ਬੰਦ ਹੋ ਗਏ।

(2) ਮੋਅਜ਼ਜ਼ਿਆਂ ਦਾ ਦੂਜੀ ਵਾਰ ਹੋਣਾ ਨਈਆਂ ਵੇਲੇ ਹੋਇਆ। ਏਲੀਆਹ, ਅਲੀਸ਼ਾ, ਯਸਾਯਾਹ, ਦਾਨੀਏਲ, ਹਿਜ਼ਕੀਏਲ ਅਤੇ ਹੋਰ ਨਈਆਂ ਦੇ ਸਮੇਂ ਖੁਦਾ ਨੇ ਬਹੁਤ ਸਾਰੇ ਨਿਸ਼ਾਨ ਅਤੇ ਅਚੰਭੇ ਕੰਮ ਕੀਤੇ। ਪੁਰਾਣੇ ਨੇਮ ਦੇ ਇਤਿਹਾਸ ਦੇ ਆਖਰੀ ਹਿੱਸੇ ਵਿਚ ਆਉਂਦੇ-ਆਉਂਦੇ ਗੁਲਾਮੀ ਵੇਲੇ ਮੋਅਜ਼ਜ਼ੇ ਫੇਰ ਘਟਣੇ ਸ਼ੁਰੂ ਹੋ ਗਏ।

(3) ਮੋਅਜ਼ਜ਼ਿਆਂ, ਨਿਸ਼ਾਨਾਂ ਅਤੇ ਅਚੰਭੇ ਕੰਮਾਂ ਦਾ ਤੀਜਾ ਸ਼ਾਨਦਾਰ ਪ੍ਰਵਾਹ ਭਾਵ ਆਰੰਭ ਜਿਸੂ ਅਤੇ ਰਸੂਲਾਂ ਦੀ ਸੇਵਕਾਈ ਨਾਲ ਹੋਇਆ। ਉਹਦੇ ਜੀਵਨ ਅਤੇ ਸੇਵਕਾਈ ਦੌਰਾਨ ਬਹੁਤ ਸਾਰੇ ਮੋਅਜ਼ਜ਼ਿਆਂ ਨਾਲ ਇਹ ਸਾਬਤ ਕਰਨ ਵਿਚ ਮਦਦ ਮਿਲੀ ਕਿ ਉਹ ਹੀ ਵਾਅਦਾ ਕੀਤਾ ਹੋਇਆ ਮਸੀਹ ਭਾਵ ਖੁਦਾ ਦਾ ਬੇਟਾ ਹੈ। ਇੰਜੀਲ ਦੇ ਰੋਮੀ ਹਕੂਮਤ ਤੋਂ ਅੱਗੇ ਵਧਣ ਅਤੇ ਪਵਿੱਤਰ ਆਤਮਾ ਦੀ ਪ੍ਰੇਰਣਾ ਪਾਏ ਹੋਏ ਲੋਕਾਂ ਵੱਲੋਂ ਨਵੇਂ ਨੇਮ ਦੀਆਂ ਕਿਤਾਬਾਂ ਲਿਖਣ ਦੇ ਨਾਲ ਹੀ ਮੋਅਜ਼ਜ਼ੇ ਹੋਣੇ ਘਟ ਗਏ। ਅਸਲ 'ਚ ਬਾਅਦ ਦੇ ਸਾਲਾਂ ਵਿਚ¹ ਲਿਖੀਆਂ ਗਈਆਂ ਨਵੇਂ ਨੇਮ ਦੀਆਂ ਕਿਤਾਬਾਂ ਵਿਚ ਮੁਸ਼ਕਿਲ ਨਾਲ ਹੀ ਨਿਸ਼ਾਨਾਂ ਅਤੇ ਅਚੰਭੇ ਕੰਮਾਂ

ਦੀਆਂ ਘਟਨਾਵਾਂ ਜਾਂ ਸਿੱਖਿਆਵਾਂ ਦਾ ਜ਼ਿਕਰ ਮਿਲਦਾ ਹੈ।

ਇਨ੍ਹਾਂ ਤਿੰਨ ਕਾਲਾਂ ਦੇ ਬਾਅਦ ਕਿਤੇ-ਕਿਤੇ ਮੋਅਜ਼ਜ਼ੇ ਹੋਏ, ਪਰ ਮੋਅਜ਼ਜ਼ਿਆਂ ਦੀ ‘ਮੋਹਲੇਧਾਰ ਬਾਰਿਸ਼’ ਸਿਰਫ਼ ਇਨ੍ਹਾਂ ਤਿੰਨਾਂ ਕਾਲਾਂ ਵਿਚ ਹੀ ਹੋਈ। ਇਨ੍ਹਾਂ ਤਿੰਨਾਂ ਕਾਲਾਂ ਵਿਚ ਖੁਦਾ ਆਪਣਾ ਵਚਨ ਦੁਨੀਆਂ ਵਿਚ ਜ਼ਾਹਿਰ ਕਰ ਰਿਹਾ ਸੀ। ਜਗਤ ਵਿਚ ਸੱਚਿਆਈ ਦੇ ਪ੍ਰਕਾਸ਼ ਨਾਲ ਮੋਅਜ਼ਜ਼ਿਆਂ ਦਾ ਜੋੜ ਕੋਈ ਅਚਾਨਕ ਨਹੀਂ ਸੀ। ਬਾਈਬਲ ਦੇ ਵਿਦਿਆਰਥੀ ਅੱਜ ਇਹ ਵੇਖਣ ਲਈ ਕਿ ਖੁਦਾ ਨੇ ਸੱਚਿਆਈ ਦੇ ਆਪਣੇ ਵਚਨ ਜੋ ਜਾਹਰ ਕੀਤੇ ਜਾ ਰਹੇ ਸਨ, ਉਨ੍ਹਾਂ ਦੀ ਵਰਤੋਂ ਦੇ ਢੰਗ ਦੇ ਇਤਿਹਾਸ ਤੇ ਦੂਰਬੀਨੀ ਨਜ਼ਰ ਪਾ ਸਕਦੇ ਹਨ। (1) ਮੂਸਾ ਨੂੰ ਸਰਾ ਦਿੱਤੀ ਗਈ, (2) ਨਬੀਆਂ ਨੂੰ ਹੋਰ ਮੁਕਾਸ਼ਦੇ ਦਿੱਤੇ ਗਏ ਜੋ ਮਸੀਹ ਦੇ ਰਾਹੀਂ ਆਉਣ ਵਾਲੀ ਮੁਕਤੀ ਵੱਲ ਇਸ਼ਾਰਾ ਕਰਦੇ ਸਨ, ਅਤੇ (3) ਯਿਸੂ ਅਤੇ ਉਹਦੇ ਰਸੂਲ ਆਖਰੀ ਅਤੇ ਮੁਕੰਮਲ ਮੁਕਾਸ਼ਦਾ ਭਾਵ ਯਿਸੂ ਦੀ ਖੁਸ਼ਬੱਧੀ ਜਾਂ ਇੰਜੀਲ ਲੈ ਕੇ ਆਏ। ਇਸ ਅਧਿਐਨ ਵਿਚ ਨਵੇਂ ਨੇਮ ਵਿਚ ਯਿਸੂ ਦੀ ਸੇਵਕਾਈ ਅਤੇ ਕਲੀਸੀਆ ਦੇ ਮੁੱਢਲੇ ਦਿਨਾਂ ਦੇ ਬਿਤਾਂਤ ਵਿਚ ਮੋਅਜ਼ਜ਼ਿਆਂ ਦੇ ਤੀਸਰੀ ਮੋਹਲੇਧਾਰ ਬਾਰਿਸ਼ ’ਤੇ ਧਿਆਨ ਲਾਇਆ ਜਾਵੇਗਾ।

ਮੋਅਜ਼ਜ਼ਿਆਂ ਦਾ ਵਾਅਦਾ

ਯਿਸੂ ਨੇ ਇਕ ਛੋਟੇ ਜਿਹੇ ਦੇਸ਼ ਫਲਸਤੀਨ ਵਿਚ ਸਿਰਫ਼ ਸਾਡੇ ਕੁ ਤਿੰਨ ਸਾਲ ਸਿੱਖਿਆ ਦਿੱਤੀ। ਉਹਨੇ ਸਿੱਖਿਆਵਾਂ ਨੂੰ ਕਬੂਲ ਕਰਨ ਅਤੇ ਭਵਿੱਖ ਦੇ ਕੰਮ ਕਰਨ ਲਈ ਬਾਰਾਂ ਆਦਮੀ ਚੁਣੇ। ਉਹਨੇ ਕਿਹਾ ਕਿ ਉਹ ਉਨ੍ਹਾਂ ਨੂੰ ਇਕੱਲੇ ਨਹੀਂ ਛੱਡੇਗਾ ਸਗੋਂ ਇਸ ਧਰਤੀ ਤੋਂ ਜਾਣ ਦੇ ਬਾਅਦ ਉਹ ਉਨ੍ਹਾਂ ਦੀ ਮਦਦ ਲਈ ਇਕ ਸਹਾਇਕ ਭੇਜੇਗਾ ਜਿਸ ਨੂੰ ਪਵਿੱਤਰ ਆਤਮਾ ਆਖਿਆ ਜਾਵੇਗਾ (ਯੂਹੰਨਾ 14: 25, 26)। ਇਸ ਸ਼ਬਦ ਨੇ ਉਨ੍ਹਾਂ ਨੂੰ ਉਹਦੀਆਂ ਸਭ ਸਿੱਖਿਆਵਾਂ ਯਾਦ ਕਰਨ ਵਿਚ ਮਦਦ ਕਰਨੀ ਸੀ, ਕਿਉਂਕਿ ਉਹ ਓਸੇ ਤਰ੍ਹਾਂ ਅਤੇ ਸਹੀ-ਸਹੀ ਉਨ੍ਹਾਂ ਸਭ ਗੱਲਾਂ ਨੂੰ ਯਾਦ ਨਹੀਂ ਰੱਖ ਸਕਦੇ ਸਨ ਜੋ ਤਿੰਨ ਸਾਲਾਂ ਦੌਰਾਨ ਯਿਸੂ ਤੋਂ ਸੁਣੀਆਂ ਸਨ।

ਸਹਾਇਕ ਨੇ ਉਨ੍ਹਾਂ ਨੂੰ ਖੁਦਾ ਦੇ ਬਾਕੀ ਮੁਕਾਸ਼ਦੇ ਬਾਰੇ ਵੀ ਦੱਸਣਾ ਸੀ। ਆਤਮਾ ਨੇ ਉਨ੍ਹਾਂ ਦੀ ਰੂਹਾਨੀ ਸਿੱਖਿਆ ਪੂਰੀ ਕਰਨੀ ਸੀ। ਯਿਸੂ ਨੇ ਰਸੂਲਾਂ ਨੂੰ ਸਭ ਕੁਝ ਪਹਿਲਾਂ ਨਹੀਂ ਦੱਸਿਆ ਸੀ (ਯੂਹੰਨਾ 16: 4) ਕਿਉਂਕਿ ਉਹ ਉਸ ਵਕਤ ਇਸ ਪੂਰੇ ਮੁਕਾਸ਼ਦੇ ਨੂੰ ਸਹਾਰ ਨਹੀਂ ਸਕਦੇ ਸਨ (ਯੂਹੰਨਾ 16: 12)। ਉਹਨੇ ਉਨ੍ਹਾਂ ਸਿੱਖਿਆਵਾਂ ਦੀ ਭੂਮਿਕਾ ਲਈ ਜੋ ਉਸ ਵਕਤ ਰਸੂਲਾਂ ਲਈ ਬਹੁਤ ਗਹਿਰੀਆਂ ਸਨ, ‘ਬੁਝਾਰਤਾਂ’ (ਯੂਹੰਨਾ 16: 25) ਦੀ ਵਰਤੋਂ ਕੀਤੀ। ਬਾਅਦ ਵਿਚ ਸਹੀ ਮੌਕਾ ਆਉਣ ‘ਤੇ ਆਰੰਭਿਕ ਚੇਲਿਆਂ ਨੂੰ ਹੋਰ ਸਿੱਖਿਆਵਾਂ ਦੇਣ ਲਈ ਉਨ੍ਹਾਂ ਦੀ ਲੋੜ ਮੁਤਾਬਕ ਆਤਮਾ ਨੇ ਉਨ੍ਹਾਂ ਲਈ ਖੁਦਾ ਦਾ ਵਚਨ ਲਿਆਉਣਾ ਸੀ।

ਇਨ੍ਹਾਂ ਵਾਅਦਿਆਂ ਨਾਲ ਯਿਸੂ ਨੇ ਕਿਹਾ ਕਿ ‘ਨਿਹਚਾ ਕਰਨ ਵਾਲਿਆਂ’ (ਮਰਕੁਸ 16: 17) ਵਿਚ ਨਿਸ਼ਾਨ ਹੋਣਗੇ। ਇਨ੍ਹਾਂ ਨਿਸ਼ਾਨਾਂ ਨਾਲ ਇਹ ਤਸਦੀਕ ਹੋਣੀ ਸੀ ਕਿ ਉਹ ਕੀ ਸਿਖਾ ਰਹੇ ਹਨ ਤਾਂ ਜੋ ਸੁਣਨ ਵਾਲਿਆਂ ਨੂੰ ਪਤਾ ਲੱਗ ਜਾਵੇ ਕਿ ਉਨ੍ਹਾਂ ਦੀਆਂ ਸਿੱਖਿਆਵਾਂ ਖੁਦਾ ਵੱਲੋਂ ਹੀ ਸਨ। ਇਨ੍ਹਾਂ ਨਿਸ਼ਾਨਾਂ ਵਿਚ ਬਦਰੂਹਾਂ ਕੱਢਣਾ, ਪਰਾਈਆਂ ਭਾਖਿਆਵਾਂ ਬੋਲਣਾ, ਸੱਪਾਂ ਦੇ ਕੱਟਣ ਜਾਂ ਜ਼ਾਹਿਰ ਪੀਣ ਨਾਲ ਵੀ ਕੁਝ ਨੁਕਸਾਨ ਨਾ ਹੋਣਾ ਅਤੇ ਚਮਤਕਾਰੀ ਢੰਗ ਨਾਲ ਬੀਮਾਰ ਲੋਕਾਂ ਨੂੰ ਚੰਗਾ ਕਰਨਾ ਸ਼ਾਮਿਲ ਸੀ (ਮਰਕੁਸ 16: 17, 18)।

ਬਾਈਬਲ ਦੇ ਬਹੁਤ ਸਾਰੇ ਵਿਦਿਆਰਥੀ ਇਸ ਤੱਥ ਤੋਂ ਪੁੰਜ ਜਾਂਦੇ ਹਨ ਕਿ ਮਰਕੁਸ ਨੇ

ਬਿਲਕੁਲ ਉਹੀ ਲਿਖਿਆ ਕਿ ਕਿਵੇਂ ਇਨ੍ਹਾਂ ਮੋਅਜ਼ਜ਼ਿਆਂ ਦੀ ਵਰਤੋਂ ਹੋਈ! ਉਨ੍ਹਾਂ ਦੀ ਵਰਤੋਂ ਕਿਸੇ ਵੀ ਢੰਗ ਨਾਲ ਉਵੇਂ ਨਹੀਂ ਹੋਈ ਜਿਵੇਂ ਅੱਜ ਮਾਡਰਨ ‘ਚਮਤਕਾਰ ਕਰਨ ਵਾਲੇ’ ਕਰਨ ਦਾ ਦਾਅਵਾ ਕਰਦੇ ਹਨ। ਸਗੋਂ ਮਰਕੁਸ 16:20 ਦੱਸਦਾ ਹੈ ਕਿ ਇਹ ਨਿਸ਼ਾਨ ਲਗਾਤਾਰ ਖੁਦਾ ਦੇ ਪਰਗਟ ਕੀਤੇ ਵਚਨ ਦੀ ਤਸਦੀਕ ਕਰਨ ਲਈ ਵਰਤੇ ਗਏ ਸਨ।

ਮੋਅਜ਼ਜ਼ਿਆਂ ਦਾ ਮਕਸਦ

ਖੁਦਾ ਦੇ ਵਚਨ ਦੀ ਤਸਦੀਕ ਕਰਨਾ।

ਇਨ੍ਹਾਂ ਨਿਸ਼ਾਨਾਂ ਦੇ ਬਾਅਦ ਰਸੂਲਾਂ ਦੀ ਸੱਚਿਆ ਦਾ ਕੰਮ ਹੋਇਆ, ਜਿਸ ਨਾਲ ਜਿਵੇਂ ਕਿ ਰਸੂਲਾਂ ਦੇ ਕੰਮ ਕਿਤਾਬ ਵਿਚ ਖਾਸ ਤੌਰ 'ਤੇ ਧਿਆਨ ਦਿੱਤਾ ਗਿਆ ਹੈ, ਸਾਨੂੰ ਖੁਦਾ ਵੱਲੋਂ ਕੀਤੇ ਗਏ ਮੋਅਜ਼ਜ਼ਿਆਂ ਦੀ ਵਰਤੋਂ ਦੀ ਸਮਝ ਆ ਜਾਣੀ ਚਾਹੀਦੀ ਹੈ। ਇਹ ਅਚੰਭੇ ਕੰਮ ਮਨ-ਪਰਚਾਰੇ ਲਈ, ਸੁਣਨ ਵਾਲਿਆਂ ਨੂੰ ਦੰਗ ਕਰਨ ਲਈ, ਇਨ੍ਹਾਂ ਨੂੰ ਕਰ ਸਕਣ ਵਾਲਿਆਂ ਦੀ ਆਕੜ ਵਧਾਉਣ ਲਈ, ਹੁਕਮਤਾਂ ਲਈ ਪੈਸਾ ਇਕੱਠਾ ਕਰਨ ਜਾਂ ਸਿਰਫ ਬੀਮਾਰਾਂ ਲਈ ਮਦਦ ਕਰਨ ਲਈ ਨਹੀਂ ਕੀਤੇ ਗਏ।

ਹਰ ਘਟਨਾ ਵਿਚ ਖੁਦਾ ਵੱਲੋਂ ਸੱਚਿਆਈ ਦੇ ਪ੍ਰਕਾਸ਼ ਨਾਲ ਰੂਹਾਨੀ ਸ਼ਕਤੀਆਂ ਸਨ। ਰਸੂਲਾਂ ਵੱਲੋਂ ਮਸੀਹ ਦੀ ਖੁਸ਼ਖਬਦੀ ਦੀਆਂ ਨਵੀਆਂ ਸੱਚਿਆਈਆਂ ਪਾਉਣ ਅਤੇ ਸਿਖਾਉਣ ਦੇ ਨਾਲ-ਨਾਲ ਅਜਿਹੇ ਕੰਮ ਕੀਤੇ ਗਏ ਜੋ ਕਦਰਤੀ ਜਗਤ ਵਿਚਲੇ ਕੰਮਾਂ ਨਾਲੋਂ ਬਹੁਤ ਉੱਪਰ ਸਨ। ਇਸ ਤੋਂ ਇਹ ਸਾਬਤ ਹੁੰਦਾ ਹੈ ਕਿ ਉਨ੍ਹਾਂ ਨੂੰ ਖੁਦਾ ਵੱਲੋਂ ਸ਼ਕਤੀ ਮਿਲੀ ਸੀ ਅਤੇ ਉਨ੍ਹਾਂ ਦੀ ਸੱਚਿਆ ਖੁਦਾ ਵੱਲੋਂ ਸੀ।

ਨਿਸ਼ਾਨ ਯਿਸੂ ਵਿਚ ਖੁਦਾ ਦੇ ਬੇਟੇ ਦੇ ਤੌਰ 'ਤੇ ਵਿਸ਼ਵਾਸ ਪੈਦਾ ਕਰਨ ਲਈ ਵਿਖਾਏ ਗਏ ਸਨ। ਯੂਹੰਨਾ ਨੇ ਦੱਸਿਆ ਕਿ ਉਹਦੀ ਕਿਤਾਬ ਇਸ ਲਈ ਲਿਖੀ ਗਈ “ਤਾਂ ਜੋ ਤੁਸੀਂ ਨਿਹਚਾ ਕਰੋ” (ਯੂਹੰਨਾ 20:30, 31)। ਕਿਸੇ ਮੋਅਜ਼ਜੇ ਨੂੰ ਵੇਖ ਕੇ ਇਹ ਵਿਸ਼ਵਾਸ ਨਹੀਂ ਕੀਤਾ ਜਾ ਸਕਦਾ ਸੀ ਕਿ ਯਿਸੂ ਖੁਦਾ ਦਾ ਬੇਟਾ ਹੈ, ਜਦੋਂ ਕੋਈ ਰਸੂਲ ਸੁਣਾਉਂਦਾ ਨਾ। ਮੋਅਜ਼ਜੇ ਇੰਜੀਲ ਦੀ ਸੱਚਿਆ ਦੇ ਸਬੂਤ ਲਈ ਸਾਥੀ ਸਨ।

ਇੰਜੀਲ ਦੀ ਇਹ ਨਵੀਂ ਗੱਲ ਪਹਿਲਾਂ ਪ੍ਰਭੂ ਨੇ ਦੱਸੀ ਅਤੇ ਫਿਰ ਰਸੂਲਾਂ ਨੇ ਉਹਦੀ ਤਸਦੀਕ ਕੀਤੀ। ਅੱਜੀਕਰ ਵਿਚ ਖੁਦਾ ਨੇ ਆਪਣੀ ਮਰਜ਼ੀ ਮੁਤਾਬਕ ਨਿਸ਼ਾਨਾਂ, ਅਚੰਭੇ ਕੰਮਾਂ, ਮੋਅਜ਼ਜ਼ਿਆਂ ਅਤੇ ਪਵਿੱਤਰ ਆਤਮਾ ਦੇ ਦਾਨ ਦੇਣ ਨਾਲ ਇਨ੍ਹਾਂ ਸੱਚਿਆਈਆਂ ਦੀ ਤਸਦੀਕ ਕੀਤੀ (ਇਬਰਾਨੀਆਂ 2:3, 4)।

ਸੱਚਿਆਈ ਵਿਚ ਸਹਿਮਤੀ ਵਿਖਾਉਣ ਲਈ

ਰਸੂਲ ਇਕ ਦੂਜੇ ਦਾ ਵਿਰੋਧ ਨਹੀਂ ਕਰਦੇ ਸਨ ਕਿਉਂਕਿ ਉਹ ਸਿਰਫ ਉਨ੍ਹਾਂ ਸੱਚਿਆਈਆਂ ਦਾ ਪ੍ਰਚਾਰ ਕਰਦੇ ਸਨ ਜੋ ਖੁਦਾ ਵੱਲੋਂ ਉਨ੍ਹਾਂ 'ਤੇ ਜਾਹਿਰ ਕੀਤੀਆਂ ਗਈਆਂ ਸਨ। ਜੇ ਰਸੂਲਾਂ ਨੂੰ ਮੋਅਜ਼ਜੇ ਕਰਨ ਲਈ ਖੁਦਾ ਵੱਲੋਂ ਸ਼ਕਤੀ ਮਿਲੀ ਸੀ ਤਾਂ ਉਨ੍ਹਾਂ ਦੀਆਂ ਸੱਚਿਆਵਾਂ ਵੀ ਖੁਦਾ ਵੱਲੋਂ ਸਨ, ਜੋ ਹੁਣ ਦਿੱਤੀਆਂ ਜਾ ਰਹੀਆਂ ਹਨ। ਅਸਲ 'ਚ ਯਿਸੂ ਨੇ ਪਹਿਲਾਂ ਵਾਅਦਾ ਕੀਤਾ ਸੀ ਕਿ “ਜਿੱਥੇ ਦੋ ਜਾਂ ਤਿੰਨ ਮੇਰੇ ਨਾਮ ਉੱਤੇ ਇਕੱਠੇ ਹੋਣ ਉੱਥੇ ਸੈਂ ਉਨ੍ਹਾਂ ਦੇ ਵਿਚਕਾਰ ਹਾਂ”

(ਮੱਤੀ 18:20)। ਇਸ ਸੰਦਰਭ ਦੀ ਬਿਲਕੁਲ ਉਵੇਂ ਹੀ ਵਰਤੋਂ ਕਰਨ 'ਤੇ ਪਤਾ ਲਗਦਾ ਹੈ ਕਿ ਹਰ ਰਸੂਲ ਨੂੰ ‘ਸਵਰਗ ਦੇ ਰਾਜ ਦੀਆਂ ਕ੍ਰੀਜੀਆਂ’ ਮਿਲੀਆਂ ਸਨ ਜਿਨ੍ਹਾਂ ਦਾ ਵਾਅਦਾ ਪਹਿਲਾਂ ਸਿਰਫ਼ ਪਤਰਸ ਨਾਲ ਕੀਤਾ ਗਿਆ ਸੀ (ਮੱਤੀ 16: 19)। ਮੱਤੀ 18: 18 ਵਿਚ ਯਿਸੂ ਨੇ ਇਸਾਰਾ ਕੀਤਾ ਸੀ ਕਿ ਹਰ ਰਸੂਲ ਨੂੰ ‘ਬੰਨ੍ਹਣ ਅਤੇ ਖੋਲ੍ਹਣ’ ਦੀ ਸਕਤੀ ਮਿਲੇਗੀ। ਇਹ ‘ਬੰਨ੍ਹਣ ਅਤੇ ਖੋਲ੍ਹਣ’ ਰਸੂਲਾਂ ਨੂੰ ਮਿਲਣ ਵਾਲੇ ਉਸ ਇਖਤਿਆਰ ਨੂੰ ਕਿਹਾ ਗਿਆ ਹੈ ਜੋ ਖੁਦਾ ਦੀ ਮਰਜ਼ੀ ਨੂੰ ਜਾਹਿਰ ਕਰਨ ਲਈ ਉਨ੍ਹਾਂ ਨੂੰ ਦਿੱਤਾ ਗਿਆ ਸੀ। ਜਿਹਦਾ ਫੈਸਲਾ ਪਹਿਲਾਂ ਹੀ ਖੁਦਾ ਦੇ ਤੁਖਤ 'ਤੇ ਲੈ ਲਿਆ ਗਿਆ ਸੀ।

ਰਸੂਲਾਂ ਨੇ ਸਿੱਖਿਆ ਸਬੰਧੀ ਸੱਚਿਆਈ 'ਤੇ ਆਪਣੇ ਵੱਲੋਂ ਕੋਈ ਫੈਸਲਾ ਨਹੀਂ ਲਿਆ ਸੀ; ਉਨ੍ਹਾਂ ਨੇ ਧਰਤੀ 'ਤੇ ਸਿਰਫ਼ ਉਹੀ ਗੱਲਾਂ ਜਾਹਿਰ ਕੀਤੀਆਂ ਜਿਨ੍ਹਾਂ ਦਾ ਫੈਸਲਾ ਸਵਰਗ ਵਿਚ ਪਹਿਲਾਂ ਹੀ ਲੈ ਲਿਆ ਗਿਆ ਸੀ। ਆਪਣੀ ਸਿੱਖਿਆ ਵਿਚ ਅਜਿਹੀਆਂ ਗੱਲਾਂ ਦੱਸ ਕੇ ਉਹ ਇਕ ਦੂਜੇ ਨਾਲ ਸਹਿਮਤ ਹੁੰਦੇ ਸਨ। ਮੁਕਾਸ਼ਡਾ ਦੇਣ ਵਾਲੀ ਖੁਦਾ ਦੀ ਅਚਰਜ ਸਕਤੀ ਉਨ੍ਹਾਂ ਵਿਚ ਸੀ। ਖੁਦਾ ਨੇ ਹਰ ਇਕ 'ਤੇ ਇੱਕੋ ਹੀ ਸੱਚਿਆਈ ਜਾਹਿਰ ਕੀਤੀ।

‘ਦੋ ਜਾਂ ਤਿੰਨ ਮੇਰੇ ਨਾਂਅ ’ਤੇ ਇਕੱਠੇ …’’ ਹੋਣ ਵਾਲਿਆਂ ਵਿਚਕਾਰ ਯਿਸੂ ਦੀ ਗੱਲ ਬੰਦਰਗੀ ਲਈ ਇਕੱਠੇ ਹੋਣ ਵਾਲਿਆਂ ਲਈ ਨਹੀਂ ਹੈ, ਜਿਵੇਂ ਕਿ ਆਮਤੌਰ 'ਤੇ ਇਹਦੀ ਗਾਲਤ ਵਰਤੋਂ ਹੁੰਦੀ ਹੈ। ਇਸ ਵਾਕ ਤੋਂ ਭਾਵ ਯਿਸੂ ਮਸੀਹ ਦੇ ਨਾਂਅ (ਇਖਤਿਆਰ) ਵਿਚ ਰਸੂਲਾਂ (ਆਤਮਾ ਵੱਲੋਂ ਉਨ੍ਹਾਂ ਦੇ ਕੰਮ ਨੂੰ ਚਲਾਉਣ ਵਿਚ) ਦਾ ਇਕੱਠਾ ਹੋਣਾ ਹੈ। ਉਹਦਾ ਇਖਤਿਆਰ ਸੱਚਿਆਈ ਨਾਲ ਮੇਲ ਖਾਂਦੀ ਉਨ੍ਹਾਂ ਦੀ ਰਹਿਨਮਾਈ ਕਰਨ ਲਈ ਉਨ੍ਹਾਂ ਦੇ ਨਾਲ ਹੋਣਾ ਹੈ।

ਉਨ੍ਹਾਂ ਦੀਆਂ ਸਿੱਖਿਆਵਾਂ ਵਿਚ ਕਿਸੇ ਤਰ੍ਹਾਂ ਦੇ ਵਿਰੋਧ ਤੋਂ ਭਾਵ ਹੁੰਦਾ ਕਿ ਉਨ੍ਹਾਂ ਵਿਚ ਕੋਈ ਨਾ ਕੋਈ ਅਜਿਹਾ ਹੈ ਜੋ ਉਹ ਸਿੱਖਿਆ ਨਹੀਂ ਦੇ ਰਿਹਾ ਜੋ ਖੁਦਾ ਨੇ ਉਨ੍ਹਾਂ 'ਤੇ ਜਾਹਿਰ ਕੀਤੀ ਸੀ। ਸੱਚਿਆਈ ਆਪਸ ਵਿਚ ਟਕਰਾਉਂਦੀ ਨਹੀਂ। ਖੁਦਾ ਦਾ ਵਚਨ ਸੱਚਿਆਈ ਹੈ (ਯੂਹੇਨਾ 17: 17) ਅਤੇ ਸੱਚਿਆਈ ਵਿਚ ਹੀ ਸਾਨੂੰ ਸੁਧਾਰ ਕਰਨ ਦੀ ਸਕਤੀ ਹੈ। ਇਸੇ ਕਰਕੇ ਰਸੂਲਾਂ ਅਤੇ ਖੁਦਾ ਦੀ ਪ੍ਰੇਰਣਾ ਪਾਏ ਨਵੇਂ ਨੇਮ ਦੇ ਲੇਖਕਾਂ ਦੀਆਂ ਸਿੱਖਿਆਵਾਂ ਵਿਚ ਕੋਈ ਅਤਰ-ਵਿਰੋਧ ਨਹੀਂ ਮਿਲਦਾ।

ਅੱਜ ਮੋਅਜਜ਼ੇ ਕਰਨ ਦਾ ਦਾਅਵਾ ਕਰਨ ਵਾਲੇ ਲੋਕਾਂ ਦੀਆਂ ਸਿੱਖਿਆਵਾਂ ਇਕ-ਦੂਜੇ ਦਾ ਵਿਰੋਧ ਕਰਦੀਆਂ ਹਨ। ਜਿਸ ਤੋਂ ਇਹ ਪਤਾ ਲਗਦਾ ਹੈ ਕਿ ਉਨ੍ਹਾਂ ਵਿੱਚੋਂ ਕੁਝ ਜਾਂ ਸਾਰੇ ਸੱਚਿਆਈ ਦਾ ਪ੍ਰਚਾਰ ਨਹੀਂ ਕਰ ਰਹੇ ਹਨ। ਉਨ੍ਹਾਂ ਵਿੱਚੋਂ ਜ਼ਰੂਰ ਕਈ ਗਾਲਤ ਹੋਣਗੇ ਅਤੇ ਜੋ ਗਾਲਤ ਹਨ ਉਨ੍ਹਾਂ ਨੂੰ ਖੁਦਾ ਵੱਲੋਂ ਮੋਅਜਜ਼ਾ ਕਰਨ ਦੀ ਸਕਤੀ ਨਹੀਂ ਮਿਲ ਸਕਦੀ ਸੀ। ਖੁਦਾ ਝੂਠੀ ਸਿੱਖਿਆ ਦੇਣ ਵਾਲਿਆਂ ਨੂੰ ਮੋਅਜਜ਼ੇ ਕਰਨ ਦੀ ਸਕਤੀ ਨਹੀਂ ਦਿੰਦਾ।

ਅੱਜ ‘ਆਤਮਾ ਨਾਲ ਭਰੋ’ ਹੋਣ ਦਾ ਦਾਅਵਾ ਕਰਨ ਵਾਲੇ ਬਹੁਤੇ ਲੋਕ ਬਾਈਬਲ ਦੀਆਂ ਸਪੱਸ਼ਟ ਸਿੱਖਿਆਵਾਂ ਦਾ ਵਿਰੋਧ ਕਰਦੇ ਹਨ। ਉਨ੍ਹਾਂ ਦੀਆਂ ਕੁਝ ਸਿੱਖਿਆਵਾਂ ਪ੍ਰਭੂ ਦੀਆਂ ਸਪੱਸ਼ਟ ਸਿੱਖਿਆਵਾਂ ਦਾ ਉਲੰਘਣ ਹੈ। ਖੁਦਾ ਅਜਿਹੇ ਝੂਠੇ ਪ੍ਰਚਾਰਕਾਂ ਨੂੰ ਸਕਤੀ ਨਹੀਂ ਦੇਵੇਗਾ ਜੋ ਉਹਦੇ ਇਲਾਹੀ ਵਚਨ ਦਾ ਵਿਰੋਧ ਕਰਦੇ ਹਨ। ਅੱਜ ਇਹ ਪਤਾ ਲਾਉਣ ਲਈ ਕਿ ‘ਮੋਅਜਜ਼ੇ’ ਕਰਨ ਵਾਲੇ ਸੱਚਮੁੱਚ ਖੁਦਾ ਵੱਲੋਂ ਨਿਸ਼ਾਨ ਅਤੇ ਅਚੰਭੇ ਕੰਮ ਕਰ ਰਹੇ ਹਨ ਜਾਂ ਨਹੀਂ, ਦਾ ਸੌਖਾ ਤਰੀਕਾ ਉਨ੍ਹਾਂ ਦੀਆਂ ਸਿੱਖਿਆਵਾਂ ਨੂੰ ਬਾਈਬਲ ਨਾਲ ਮਿਲਾ ਕੇ ਪਰਖਣਾ ਹੈ। ਜੇ ਉਨ੍ਹਾਂ ਦੀਆਂ ਸਿੱਖਿਆਵਾਂ ਬਾਈਬਲ ਨਾਲ ਮੇਲ ਨਹੀਂ ਖਾਂਦੀਆਂ, ਭਾਵ ‘ਪਵਿੱਤਰ ਪੁਸਤਕ’

ਵਿਚ ਨਹੀਂ ਮਿਲਦੀਆਂ, ਤਾਂ ਉਹ ਖੁਦਾ ਦੀ ਸ਼ਕਤੀ ਨਾਲ ਮੋਅਜ਼ਜੇ ਨਹੀਂ ਕਰ ਰਹੇ ਹਨ। ਜੇ ਇਹ ਦਾਅਵਾ ਕਰਨ ਵਾਲੇ ਜੋ ਕੁਝ ਕਰ ਰਹੇ ਹਨ ਉਹ ਖੁਦਾਈ ਹੈ ਜਾਂ ਕੁਦਰਤੀ ਧਾਰਨਾਵਾਂ ਨਾਲ ਉਨ੍ਹਾਂ ਦੀ ਵਿਆਖਿਆ ਨਹੀਂ ਕੀਤੀ ਜਾ ਸਕਦੀ ਤਾਂ ਅਗਲਾ ਨਿਰੋਤ ਇਹ ਹੈ ਕਿ ਇਹ ਘਟਨਾਵਾਂ ਸਿਰਫ ਅਤੇ ਸਿਰਫ ਸੈਤਾਨ ਵੱਲੋਂ ਹਨ (2 ਥੱਸਲੁਨੀਕੀਆਂ 2:8-10)। ਸੈਤਾਨ ਹੀ ਲੋਕਾਂ ਨੂੰ ਇਸ ਤਰ੍ਹਾਂ ਦੇ ਨਿਸ਼ਾਨ ਅਤੇ ਝੂਠੇ ਅਚੰਭੇ ਕੰਮਾਂ ਨਾਲ ਚੱਕਰ ਵਿਚ ਪਾ ਸਕਦਾ ਹੈ। ਖੁਦਾ ਝੂਠ ਦੀ ਗਵਾਹੀ ਨਹੀਂ ਦਿੰਦਾ। ਇਹ ਕੰਮ ਸੈਤਾਨ ਦਾ ਹੈ ਜੋ ਸ਼ੁਰੂ ਤੋਂ ਝੂਠਾ ਹੈ ਅਤੇ ਹਰ ਝੂਠ ਦਾ ਪਿਤਾ ਹੈ (ਯੂਹੰਨਾ 8:44)।

ਸਿਖਾਉਣ ਵਿਚ ਮਦਦ ਲਈ

ਅੰਭਿਕ ਕਲੀਸੀਆਵਾਂ ਵਿਚ ਨੌ ਚਮਤਕਾਰੀ ਦਾਨਾਂ ਦੀ ਵਰਤੋਂ ਹੁੰਦੀ ਸੀ (1 ਕੁਰਿੰਥੀਆਂ 12:8-10)। ਇਨ੍ਹਾਂ ਦਾਨਾਂ ਵਿਚ ਬੁੱਧ, ਗਿਆਨ, ਚੰਗਾਈ ਦੇਣ ਦਾ ਵਰਦਾਨ, ਸਮਰੱਥਾ ਦੇ ਕੰਮ ਕਰਨ ਦੀ ਸ਼ਕਤੀ, ਨਬੂਵਤ, ਰੂਹਾਂ ਦੀ ਪਰਖ, ਕਈ ਤਰ੍ਹਾਂ ਦੇ ਦਾਨ ਅਤੇ ਭਾਸ਼ਾਵਾਂ ਦਾ ਅਨੁਵਾਦ ਸ਼ਾਮਲ ਸਨ। ਦਿਲਚਸਪ ਗੱਲ ਇਹ ਹੈ ਕਿ ਇਨ੍ਹਾਂ ਨੌ ਦਾਨਾਂ ਵਿਚ ਛੇ ਸਿੱਧੇ ਤੌਰ 'ਤੇ ਖੁਦਾ ਦੀ ਸਿੱਖਿਆ ਵਿਚ ਮਿਲਦੇ ਸਨ। ਇਸ ਤਰ੍ਹਾਂ ਦੇ ਸਬੰਧ ਨੂੰ ਅਣਗੋਲਿਆਂ ਨਹੀਂ ਕੀਤਾ ਜਾਣਾ ਚਾਹੀਦਾ। ਵਿਸ਼ਵਾਸ, ਚੰਗਾਈ ਅਤੇ ਸਮਰੱਥਾ ਦੇ ਕੰਮਾਂ ਦੀ ਅਸਿੱਧੇ ਤੌਰ 'ਤੇ ਵਰਤੋਂ ਹੁੰਦੀ ਸੀ। ਪਰ ਦੂਜੇ ਦਾਨ ਮਸੀਹ ਦੇ ਰਾਜ ਦੇ ਸ਼ੁਰੂ ਲਈ ਖੁਦਾ ਦੇ ਵਰਨ ਦੀ ਸਿੱਖਿਆ ਲਈ ਜ਼ਰੂਰੀ ਸਨ।

(1) ‘‘ਬੁੱਧ’’ ਜਿੰਦਗੀ ਦੇ ਵੱਖੋ-ਵੱਖ ਹਾਲਾਤ 'ਤੇ ਮਿਲਣ ਵਾਲੀਆਂ ਸੱਚਿਆਈਆਂ ਦੀ ਖੂਬੀ ਸੀ।

(2) ‘‘ਗਿਆਨ’’ ਸਿੱਖਿਆ ਬਾਰੇ ਸੱਚਿਆਈਆਂ ਦੇ ਤੱਥਾਂ ਨੂੰ ਯਕੀਨੀ ਬਣਾਉਣ ਦੀ ਯੋਗਤਾ ਸੀ।

(3) ‘‘ਵਿਸ਼ਵਾਸ’’ ਪਵਿੱਤਰ ਆਤਮਾ ਵੱਲੋਂ ਮਿਲਿਆ ਉਹ ਦਾਨ ਸੀ ਜਿਸ ਨਾਲ ਲੋਕਾਂ ਨੂੰ ਰੂਹਾਨੀ ਕੰਮ ਕਰਨ ਦੀ ਯੋਗਤਾ ਮਿਲੀ ਸੀ। ਅਜਿਹੇ ਹੀ ਵਿਸ਼ਵਾਸ ਦੀ ਗੱਲ ਉਹਨੇ ਕੁਤ ਚੰਬੜੇ ਮੁੰਡੇ ਨੂੰ ਚੰਗਾ ਕਰਦੀਆਂ (ਮੱਤੀ 17:14-21) ਅਤੇ ਅੰਜੀਰ ਦੇ ਰੁੱਖ ਨੂੰ ਸਰਾਪ ਦਿੰਦਿਆਂ ਕੀਤੀ ਸੀ (ਮੱਤੀ 21:18-21)। ਇਹ ‘‘ਵਿਸ਼ਵਾਸ’’ ਮੋਅਜ਼ਜੇ ਰਾਹੀਂ ਮਿਲਿਆ ਇਕ ਚਮਤਕਾਰੀ ਦਾਨ ਸੀ, ਨਾ ਕਿ ਉਹ ਵਿਸ਼ਵਾਸ ਜੋ ਖੁਦਾ ਦਾ ਵਰਨ ਸੁਣਨ ਨਾਲ ਆਉਂਦਾ ਹੈ (ਰੋਮੀਆਂ 10:17)।

(4) ‘‘ਚੰਗਾਈ ਦੇਣ ਦਾ ਵਰਦਾਨ’’ ਸਰੀਰਕ ਰੋਗਾਂ ਨੂੰ ਦੂਰ ਕਰਨ ਲਈ ਕਿਹਾ ਗਿਆ ਹੈ।

(5) ‘‘ਸਮਰੱਥਾ ਦੇ ਕੰਮ’’ ਮੁਰਦਿਆਂ ਨੂੰ ਜਿੰਦਾ ਕਰਨ (ਰਸੂਲਾਂ ਦੇ ਕੰਮ 9:36-42) ਜਾਂ ਸੱਚਿਆਈ ਦੀ ਸਿੱਖਿਆ ਦੇਣ ਦੇ ਰਸਤੇ ਵਿਚ ਰੁਕਾਵਟ ਪਾਉਣ ਵਾਲੇ ਨੂੰ ਅੰਨ੍ਹਾ ਕਰਨ ਦੀ ਸ਼ਕਤੀ ਸੀ (ਰਸੂਲਾਂ ਦੇ ਕੰਮ 13:8-11)।

(6) ‘‘ਨਬੂਵਤ’’ ਖੁਦਾ ਵੱਲੋਂ ਸੱਚਿਆਈ ਨੂੰ ਕਬੂਲ ਕਰਨ ਅਤੇ ‘‘ਉਹਦੇ ਲਈ’’ ਜਾਂ ‘‘ਉਹਦੇ ਵੱਲੋਂ’’ ਬੋਲਣ ਦੀ ਸ਼ਕਤੀ ਸੀ। ਮੂਲ ਯੂਨਾਨੀ ਭਾਸ਼ਾ ਵਿਚ ‘‘ਨਬੀ’’ ਉਨ੍ਹਾਂ ਸ਼ਬਦਾਂ ਦਾ ਮੇਲ ਹੈ ਜਿਨ੍ਹਾਂ ਦਾ ਅਰਥ ‘‘ਦੇ ਲਈ’’ ਅਤੇ ‘‘ਬੋਲਣਾ’’ ਹੈ, ਇੰਜ ਇਸ ਤੋਂ ਭਾਵ ਖੁਦਾ

‘‘ਲਈ ਬੋਲਣਾ’’ ਹੈ।

(7) ‘‘ਰੂਹਾਂ ਦੀ ਪਰਖ’’ ਅਜਿਹਾ ਦਾਨ ਸੀ ਜਿਸ ਨਾਲ ਪਤਾ ਲੱਗ ਜਾਂਦਾ ਸੀ ਕਿ ਆਤਮਾ ਦੀ ਪ੍ਰੇਰਣਾ ਨਾਲ ਬੋਲਣ ਦਾ ਦਾਅਵਾ ਕਰਨ ਵਾਲਾ ਆਤਮਾ ਦੀ ਪ੍ਰੇਰਣਾ ਨਾਲ ਬੋਲ ਵੀ ਰਿਹਾ ਸੀ ਜਾਂ ਨਹੀਂ। ਰੂਹਾਂ ਦੀ ਪਰਖ ਕਰਨ ਵਾਲੇ ਨੂੰ ਇਹ ਜਾਣ ਦੀ ਸ਼ਕਤੀ ਦਿੱਤੀ ਜਾਂਦੀ ਸੀ ਕਿ ਕੋਈ ਕਿਸ ਇਖਤਿਆਰ ਨਾਲ ਬੋਲ ਰਿਹਾ ਹੈ। ਭਾਵ ਉਹ ਪਵਿੱਤਰ ਆਤਮਾ ਦੇ ਇਖਤਿਆਰ ਨਾਲ ਬੋਲ ਰਿਹਾ ਹੈ ਜਾਂ ਕਿਸੇ ਦੁਸ਼ਟ ਆਤਮਾ ਦੀ ਤਰਫ਼ੋਂ। ਇਹਦਾ ਛਾਇਦਾ ਖਾਸਕਰ ਸ਼ੁਰੂਆਤੀ ਮੰਡਲੀਆਂ ਵਿਚ ਹੋਇਆ ਜਿੱਥੇ ਰਸੂਲ ਨਹੀਂ ਸਨ। ਮੁੱਢਲੀਆਂ ਕਲੀਸੀਆਵਾਂ ਕੋਲ ਮੁੰਬਮਲ ਨਵਾਂ ਨੇਮ ਨਹੀਂ ਸੀ ਜਿਸ ਨਾਲ ਉਹ ਸਿੱਖਿਆ ਦੇਣ ਵਾਲਿਆਂ ਦੀਆਂ ਗੱਲਾਂ ਨੂੰ ਪਰਖ ਸਕਦੇ, ਜਿਸ ਕਰਕੇ ਹਰ ਮੰਡਲੀ ਵਿਚ ਹੀ ਕੋਈ ਅਜਿਹਾ ਬੰਦਾ ਹੁੰਦਾ ਸੀ ਜੋ ਇਹਦੇ ਕੰਮ ਲਈ ਅਲੋਚਨਾਤਮਕ ਢੰਗ ਨਾਲ ਛਾਇਦੇਮੰਦ ਸੀ।

(8) ‘‘ਵੱਖ-ਵੱਖ ਬੋਲੀਆਂ’’ ਉਨ੍ਹਾਂ ਵਿਦੇਸ਼ੀ ਭਾਸ਼ਾਵਾਂ ਨੂੰ ਮੋਅਜ਼ਜ਼ੇ ਰਾਹੀਂ ਬੋਲਣ ਨੂੰ ਕਿਹਾ ਗਿਆ ਹੈ ਜੋ ਉਸ ਵਕਤ ਦੁਨੀਆਂ ਵਿਚ ਪਾਈਆਂ ਜਾਂਦੀਆਂ ਸਨ ਅਤੇ ਬੋਲਣ ਵਾਲੇ ਨੂੰ ਪਤਾ ਨਹੀਂ ਹੁੰਦਾ ਸੀ ਅਤੇ ਨਾ ਹੀ ਉਨ੍ਹਾਂ ਨੇ ਇਨ੍ਹਾਂ ਬੋਲੀਆਂ ਨੂੰ ਕਦੇ ਸਿੱਖਿਆ ਹੁੰਦਾ ਸੀ। ਕਲੀਸੀਆ ਦੇ ਸ਼ੁਰੂਆਤੀ ਦਿਨਾਂ ਵਿਚ ਰਸੂਲ ਇਸੇ ਤਰ੍ਹਾਂ ਬੋਲਦੇ ਸਨ (ਰਸੂਲਾਂ ਦੇ ਕੰਮ 2:4)। ਇਨ੍ਹਾਂ ਬੋਲੀਆਂ ਦੀ ਵਰਤੋਂ ਫਲਸਤੀਨ ਨੂੰ ਛੱਡ ਕੇ ਹੋਰ ਸਭ ਦੇਸ਼ਾਂ ਵਿਚ ਹੁੰਦੀ ਸੀ ਕਿਉਂਕਿ ਸੁਣਨ ਵਾਲਿਆਂ ਨੇ ਰਸੂਲਾਂ ਨੂੰ ‘‘ਆਪੋ ਆਪਣੀ ਜਨਮ ਭੂਮੀ ਦੀ ਭਾਖਿਆ’’ (ਰਸੂਲਾਂ ਦੇ ਕੰਮ 2:8) ਬੋਲਦੇ ਅਤੇ ਸੁਣਦੇ ਵੇਖਿਆ ਸੀ।

(9) ‘‘ਭਾਸ਼ਾਵਾਂ ਦਾ ਅਰਥ ਦੱਸਣਾ’’ ਇਨ੍ਹਾਂ ਭਾਸ਼ਾਵਾਂ ਦਾ ਅਨੁਵਾਦ ਉੱਥੇ ਖੜ੍ਹੇ ਲੋਕਾਂ ਨੂੰ ਸਮਝਾਉਣ ਲਈ ਉਨ੍ਹਾਂ ਦੀ ਜ਼ਬਾਨ ਵਿਚ ਕਰਨਾ ਸੀ। ਸ਼ਾਇਦ ਅਫਸੂਸ ਦੀ ਇਕ ਮੰਡਲੀ ਵਿਚ ਅਜਿਹੇ ਲੋਕ ਸਨ ਜੋ ਯੂਨਾਨੀ ਬੋਲ ਸਕਦੇ ਸਨ ਜਦਕਿ ਹੋਰ ਲੋਕ ਸਿਰਫ਼ ਇਬਰਾਨੀ ਹੀ ਬੋਲ ਸਕਦੇ ਸਨ। ਜੇ ਕੋਈ ਸਿਖਾਉਣ ਵਾਲਾ ਯੂਨਾਨੀ ਵਿਚ ਬੋਲਦਾ, ਤਾਂ ਇਕ ਅਨੁਵਾਦਕ ਉਸ ਯੂਨਾਨੀ ਭਾਸ਼ਾ ਨੂੰ ਇਬਰਾਨੀ ਬੋਲਣ ਵਾਲੇ ਸੁਣਨ ਵਾਲਿਆਂ ਦੀ ਸਹੂਲਤ ਲਈ ਅਨੁਵਾਦ ਕਰ ਸਕਦਾ ਸੀ।

ਇਹ ਨਹੀਂ ਦੱਸਿਆ ਗਿਆ ਕਿ ਇਨ੍ਹਾਂ ਦਾਨਾਂ ਨਾਲ ਨਵੇਂ ਨੇਮ ਦੇ ਸਮੇਂ ਮੋਅਜ਼ਜ਼ਿਆਂ ਨਾਲ ਜਾਂ ਇਨ੍ਹਾਂ ਦਾਨਾਂ ਨੂੰ ਪਾਉਣ ਨਾਲ ਕਿਸੇ ਦੇ ਪਾਪ ਮਾਫ਼ ਹੋਏ ਹੋਣ। ਨਾ ਹੀ ਇਹਦਾ ਮਤਲਬ ਇਹ ਨਿੱਕਲਦਾ ਹੈ ਕਿ ਦਾਨ ਪਾਉਣ ਨਾਲ ਕਿਸੇ ਨੂੰ ਪ੍ਰਭੂ ਦੇ ਰਾਜ ਵਿਚ ਨਵਾਂ ਜਨਮ ਮਿਲ ਗਿਆ ਹੋਵੇ। ਇਨ੍ਹਾਂ ਸਭ ਅਚੰਭਿਆਂ ਅਤੇ ਨਿਸ਼ਾਨਾਂ ਦੀ ਸਹੀ ਵਰਤੋਂ ਤੇ ਖਾਸ ਜ਼ੋਰ ਇਹ ਹੈ ਕਿ ਇਹ ਖੁਦਾ ਵੱਲੋਂ ਸਨ।

ਰਸੂਲਾਂ ਦੇ ਕੰਮ ਕਿਤਾਬ ਵਿਚ ਇਖਾਇਆ ਗਿਆ ਮੋਅਜ਼ਜ਼ਿਆਂ ਦਾ ਮਰਸਤ

ਰਸੂਲਾਂ ਦੇ ਕੰਮ ਕਿਤਾਬ ਵਿਚ ਦੱਸਿਆ ਗਿਆ ਹੈ ਕਿ ਖੁਦਾ ਨੇ ਰਸੂਲਾਂ ਦੇ ਕੰਮ ਨਾਲ ਵਰਚਨ ਦੀ ਤਸਦੀਕ ਕੀਤੀ। ਰਸੂਲ ਪਵਿੱਤਰ ਆਤਮਾ ਤੋਂ ਸ਼ਕਤੀ ਪਾ ਕੇ ਕੰਮ ਵਿਚ ਜੁਟ ਗਏ ਸਨ। ਪੁਚਾਰ ਕਰਦਿਆਂ ਨਵੇਂ-ਨਵੇਂ ਮੁਕਾਸ਼ਫ਼ਿਆਂ ਨਾਲ, ਉਨ੍ਹਾਂ ਨੇ ਨਿਸ਼ਾਨ, ਅਚੰਭੇ ਕੰਮ ਅਤੇ ਮੋਅਜ਼ਜ਼ੇ ਇਹ ਸਾਬਤ ਕਰਨ ਲਈ ਕੀਤੇ ਕਿ ਉਹ ਪ੍ਰਭੂ ਯਿਸੂ ਦੀ ਤਰਫ਼ੋਂ ਬੋਲ ਰਹੇ ਸਨ।

ਰਸੂਲਾਂ ਨੇ ਪੈਂਟੀਕਾਸਟ ਵਾਲੇ ਦਿਨ ਜੋ ਕਿ ਭਰਪੂਰੀ ਨਾਲ ਇੰਜੀਲ ਦੇ ਪ੍ਰਚਾਰ ਅਤੇ ਵਿਸ਼ਵਾਸੀਆਂ ਦੇ ਤੌਬਾ ਕਰਨ ਅਤੇ ਬਪਤਿਸਮਾ ਲੈਣ ਦਾ ਸ਼ੁਰੂਆਤੀ ਦਿਨ ਸੀ ਲੋਕਾਂ ਵਿਚ ਹੋਰ ਵੀ ਸਪੱਸ਼ਟ ਮੌਅਜਜੇ ਕੀਤੇ ਸਨ (ਰਸੂਲਾਂ ਦੇ ਕੰਮ 2:4-11, 38, 41)। ਇਸ ਸਮੇਂ ਮੌਅਜਜੇ ਕਰਦਿਆਂ ਲੂਕਾ ਨੇ ਸਿਰਫ਼ ਰਸੂਲਾਂ ਦਾ ਹੀ ਜ਼ਿਕਰ ਕੀਤਾ। ਕਿਉਂਕਿ ਉਨ੍ਹਾਂ ਨੇ ਇਹ ਦਾਨ ਹੋਰ ਲੋਕਾਂ ਨੂੰ ਦੇਣ ਲਈ ਅਜੇ ਤਕ ਕਿਸੇ 'ਤੇ ਹੱਥ ਨਹੀਂ' ਰੱਖੇ ਸਨ। ਇਕ ਲੰਗਾੜੇ ਨੂੰ ਚੰਗਾਈ ਦੇਣ ਦੇ ਬਾਅਦ ਪਤਰਸ ਨੂੰ ਹੈਕਲ ਵਿਚ ਸੁਲੇਮਾਨ ਦੀ ਦਲਾਨ ਵਿਚ ਪ੍ਰਚਾਰ ਕਰਨ ਦਾ ਮੌਕਾ ਮਿਲ ਗਿਆ ਸੀ (ਰਸੂਲਾਂ ਦੇ ਕੰਮ 3:7-10; 4:14)।

ਬਾਅਦ ਵਿਚ ਬਹੁਤ ਸਾਰੇ ਲੋਕਾਂ ਨੂੰ ਚੰਗਾਈ ਦੇਣ ਨਾਲ ਸਿੱਖਿਆ ਦੇਣ ਅਤੇ ਰਸੂਲਾਂ ਨੂੰ ਖੁਦਾ ਵੱਲੋਂ ਦਿੱਤੀਆਂ ਸ਼ਕਤੀਆਂ ਦੀ ਪਛਾਣ ਕਰਾਉਣ ਦਾ ਇਕ ਹੋਰ ਮੌਕਾ ਮਿਲ ਗਿਆ (5:12-16) ਅਤੇ ਇਨ੍ਹਾਂ ਮੌਅਜਜ਼ਿਆਂ ਕਰਕੇ ਕਲੀਸੀਆ ਵਿਚ ਹੋਰ ਵੀ ਬਹੁਤ ਸਾਰੇ ਲੋਕ ਮਿਲਦੇ ਗਏ (ਆਇਤ 14)। ਇਸਤੀਫਾਨ ਦੀ ਜ਼ਬਰਦਸਤ ਸਿੱਖਿਆ ਦੀ ਤਸਦੀਕ ਉਨ੍ਹਾਂ ਮੌਅਜਜ਼ਿਆਂ ਨਾਲ ਹੋਈ ਜੋ ਉਹਨੇ ਕੀਤੇ ਸਨ (ਰਸੂਲਾਂ ਦੇ ਕੰਮ 6:8) ਕਿਉਂਕਿ ਰਸੂਲਾਂ ਨੇ ਉਹਨੂੰ ਮੌਅਜਜੇ ਕਰਨ ਦੀ ਸ਼ਕਤੀ ਦੇਣ ਲਈ ਉਹਦੇ 'ਤੇ ਹੱਥ ਰੱਖੇ ਸਨ (ਆਇਤ 6)। ਬਹੁਤ ਸਾਰੇ ਲੋਕਾਂ ਨੇ 'ਉਹ ਨਿਸ਼ਾਨ ਜੋ ਉਹ ਵਿਖਾਉਂਦਾ ਸੀ ਸੁਣੇ ਅਤੇ ਵੇਖੇ' (ਰਸੂਲਾਂ ਦੇ ਕੰਮ 8:6) ਤਾਂ ਫਿਲਿਪੁੱਸ ਦੀਆਂ ਗੱਲਾਂ 'ਤੇ ਵਿਸ਼ਵਾਸ ਕਰਕੇ ਉਸ ਨੂੰ ਕਬੂਲ ਕੀਤਾ।

ਪਤਰਸ ਵੱਲੋਂ ਦੋਰਕਾਸ ਨੂੰ ਮੁਰਦਿਆਂ ਵਿੱਚੋਂ ਜਿਵਾਉਣ ਨਾਲ 'ਬਖੇਰਿਆਂ ਨੇ ਪ੍ਰਭੂ 'ਤੇ ਨਿਹਚਾ ਕੀਤੀ' (ਰਸੂਲਾਂ ਦੇ ਕੰਮ 9:42)। ਉਹਦੇ ਬਾਅਦ ਪਤਰਸ ਨੂੰ ਕੁਰਨੋਲਿਊਸ ਦੇ ਘਰ ਸੱਦਿਆ ਗਿਆ। ਦੋ ਮੌਅਜਜ਼ਿਆਂ ਨਾਲ ਇਹ ਤਸਦੀਕ ਹੋ ਗਈ ਕਿ ਉਹਨੂੰ ਗੈਰ ਕੌਮਾਂ ਦੇ ਘਰ ਜਾਣਾ ਚਾਹੀਦਾ ਹੈ। ਪਹਿਲਾ ਮੌਅਜਜ਼ਾ ਅਸਮਾਨ ਤੋਂ ਇਕ ਚਾਦਰ ਦੇ ਹੇਠਾਂ ਆਉਣ ਦਾ ਦਰਸਣ ਸੀ। ਇਸ ਦਰਸਣ ਵਿਚ ਹਰ ਤਰ੍ਹਾਂ ਦੇ ਜੀਵ-ਜੰਤੂ ਸਨ ਜਿਨ੍ਹਾਂ ਨੂੰ ਮਾਰ ਕੇ ਖਾਣ ਦਾ ਪਤਰਸ ਨੂੰ ਹੁਕਮ ਦਿੱਤਾ ਗਿਆ ਸੀ (ਰਸੂਲਾਂ ਦੇ ਕੰਮ 10:9-16)। ਦੂਜਾ ਮੌਅਜਜ਼ਾ ਕਿਸੇ ਗੈਰ ਕੌਮ ਦੇ ਸੇਵਕਾਂ ਨਾਲ ਜਾਣ ਦੇ ਹੁਕਮ ਦੀ ਪਵਿੱਤਰ ਆਤਮਾ ਦੀ ਅਵਾਜ਼ ਸੀ (ਰਸੂਲਾਂ ਦੇ ਕੰਮ 10:17-20)। ਦੇਵੋਂ ਮੌਅਜਜੇ ਬੇਮਿਸਾਲ ਸਨ, ਕਿਉਂਕਿ ਉਹਨੇ ਇਨ੍ਹਾਂ ਦੀ ਵਰਤੋਂ ਆਪਣੇ ਰਸੂਲਾਂ 'ਤੇ ਖੁਦਾ ਦੀ ਮਰਜ਼ੀ ਦੀ ਤਸਦੀਕ ਕਰਨ ਲਈ ਕੀਤੀ ਸੀ। ਆਮ ਤੌਰ 'ਤੇ ਮੌਅਜਜੇ ਦੀ ਵਰਤੋਂ ਯਿਸੂ ਵਿਚ ਵਿਸ਼ਵਾਸ ਨਾ ਕਰਨ ਵਾਲਿਆਂ ਨੂੰ ਸਮਝਾਉਣ ਲਈ ਅਤੇ ਖੁਦਾ ਦੇ ਵਚਨ ਦੀ ਤਸਦੀਕ ਕਰਨ ਲਈ ਕੀਤੀ ਜਾਂਦੀ ਸੀ।

ਇਸ ਨਾਲ ਇਕ ਹੋਰ ਗੈਰ ਮਾਮੂਲੀ ਮੌਅਜਜ਼ਾ ਹੋ ਗਿਆ ਹੈ; ਅਸਲ ਵਿਚ ਇਹ ਇੱਕੋ ਵਾਰ ਹੋਣ ਵਾਲੀ ਘਟਨਾ ਸੀ। ਖੁਦਾ ਨੇ ਪਤਰਸ ਅਤੇ ਉਹਦੇ ਨਾਲ ਜਾਣ ਵਾਲੇ ਛੇ ਭਾਈਆਂ ਦੇ ਨਾਲ-ਨਾਲ ਕੁਰਨੋਲਿਊਸ ਅਤੇ ਉਹਦੇ ਘਰਾਣੇ 'ਤੇ ਪਵਿੱਤਰ ਆਤਮਾ ਭੇਜ ਕੇ ਆਪਣੀਆਂ ਇੱਛਾਵਾਂ ਦੀ ਤਸਦੀਕ ਕਰ ਦਿੱਤੀ। ਪਵਿੱਤਰ ਆਤਮਾ ਤੋਂ ਸ਼ਕਤੀ ਪਾ ਕੇ, ਉਹ 'ਬੋਲੀਆਂ ਬੋਲਣ ਅਤੇ ਪ੍ਰੇਸ਼ਵਰ ਦੀ ਵਾਡਿਆਈ ਕਰਨ ਲੱਗੇ' (ਆਇਤਾ 10:44-46)। ਇਹ ਉਨ੍ਹਾਂ ਦੇ ਮਸੀਹੀ ਬਣਨ ਤੋਂ ਪਹਿਲਾਂ ਹੋਇਆ ਸੀ। ਹੈਰਾਨੀ ਦੀ ਗੱਲ ਹੈ ਕਿ ਅਵਿਸ਼ਵਾਸੀ ਲੋਕਾਂ ਨੂੰ ਭਾਵ ਜੋ ਲੋਕ ਅਜੇ ਮਸੀਹੀ ਨਹੀਂ ਵੀ ਸਨ ਅਤੇ ਯਿਸੂ ਨੂੰ ਖੁਦਾ ਦੇ ਬੇਟੇ ਦੇ ਤੌਰ 'ਤੇ ਨਹੀਂ ਜਾਣਦੇ ਸਨ, ਖੁਦਾ ਨੇ ਇਸ ਤਰ੍ਹਾਂ ਵਰਤਿਆ; ਅਤੇ ਇਹ ਇਸ ਮੌਕੇ 'ਤੇ ਜ਼ਰੂਰੀ ਵੀ ਸੀ। ਮਜ਼ਹਬੀ ਮੁਤਾਬੱਸ ਵਾਲੇ ਯਹੂਦੀਆਂ ਨੂੰ, ਜਿਨ੍ਹਾਂ ਵਿਚ ਪਤਰਸ ਵੀ ਸੀ, ਇਹ ਸਮਝਾਉਣਾ ਕਿ

ਗੈਰ ਕੌਮਾਂ ਵਿਚ ਪ੍ਰਚਾਰ ਕਰਨਾ, ਉਨ੍ਹਾਂ ਨੂੰ ਮਸੀਹ ਵਿਚ ਬਪਤਿਸਮਾ ਦੇਣ ਅਤੇ ਮਸੀਹ ਵਿਚ ਭਾਈਆਂ ਦੇ ਤੌਰ 'ਤੇ ਉਨ੍ਹਾਂ ਨਾਲ ਸੰਗਤੀ ਕਰਨ ਸਹੀ ਅਤੇ ਢੁਕਵਾਂ ਸੀ। ਇੰਜ ਖੁਦਾ ਨੇ ਆਪਣੇ ਰਸੂਲਾਂ ਅਤੇ ਅਵਿਸ਼ਵਾਸੀਆਂ ਦੋਹਾਂ ਵਿਚ ਹੀ ‘‘ਵਚਨ ਨੂੰ ਮਜ਼ਬੂਤ’’ ਕਰਨ ਲਈ ਇਕ ਹੋਰ ਮੋਅਜ਼ਜ਼ੇ ਦੀ ਵਰਤੋਂ ਕੀਤੀ।

ਆਪਣੀ ਮੁੱਦਲੀ ਮਿਸ਼ਨਰੀ ਯਾਤਰਾ ਵਿਚ, ਪੌਲਸ ਨੇ ਇਲਮਾਸ ਨਾਂਅ ਦੇ ਇਕ ਆਦਮੀ ਨੂੰ ਅੰਨ੍ਹਾ ਕਰ ਦਿੱਤਾ ਸੀ ਕਿਉਂਕਿ ਉਹ ਸੱਚਿਆਈ ਦੇ ਵਚਨ ਨੂੰ ਸੁਣਾਉਣ ਵਿਚ ਰੋੜਾ ਬਣ ਰਿਹਾ ਸੀ। ਰਸੂਲਾਂ ਦੇ ਕੰਮ 13: 12 ਵਿਚ ਕਿਹਾ ਗਿਆ ਹੈ ਕਿ ‘‘ਤਦ ਡਿਪਟੀ ਨੇ ਜਦ ਇਹ ਵਾਰਤਾ ਵੇਖੀ ਤਾਂ ਪ੍ਰਭੂ ਦੀ ਸਿੱਖਿਆ ਤੋਂ ਹੈਰਾਨ ਹੋ ਕੇ ਨਿਹਚਾ ਕੀਤੀ।’’ ਫੇਰ ਇਕ ਮੋਅਜ਼ਜ਼ੇ ਨਾਲ ਇਹ ਸਪੱਸ਼ਟ ਹੋ ਗਿਆ ਸੀ ਕਿ ਇਹ ਸਿੱਖਿਆਵਾਂ ਖੁਦਾ ਵੱਲੋਂ ਮਿਲੀਆਂ ਸਿੱਖਿਆਵਾਂ ਦੀ ਤਸਦੀਕ ਕਰਦੀਆਂ ਹਨ।

ਪੌਲਸ ਵੱਲੋਂ ਡਿਲਿਪੈ ਵਿਚ ਭਵਿੱਖ ਦੱਸਣ ਵਾਲੀ ਇਕ ਸੈਤਾਨੀ ਆਤਮਾ ਨੂੰ ਕੱਢਣ ਕਰਕੇ ਸ਼ਹਿਰ ਵਿਚ ਦੰਗਾ ਹੋ ਗਿਆ ਸੀ। ਪੌਲਸ ਅਤੇ ਸੀਲਾਸ ਨੂੰ ਬੇਰਹਿਮੀ ਨਾਲ ਜੇਲ੍ਹ ਵਿਚ ਪਾ ਦਿੱਤਾ ਗਿਆ ਸੀ ਕਿਉਂਕਿ ਉਸ ਕੁੜੀ ਦੇ ਮਾਲਕਾਂ ਨੇ ਵੇਖਿਆ ਕਿ ਉਸ ਕੁੜੀ ਨਾਲ ਹੋਣ ਵਾਲੀ ਕਾਮਾਈ ਹੁਣ ਨਹੀਂ ਹੋਵੇਗੀ। ਪੌਲਸ ਅਤੇ ਸੀਲਾਸ ਨੂੰ ਜੇਲ੍ਹ ਵਿਚ ਬੰਦ ਕਰਨ ਨਾਲ ਦਰੋਗੇ ਅਤੇ ਉਹਦੇ ਪਰਿਵਾਰ ਨੂੰ ਵਚਨ ਸੁਣਨ ਦਾ ਮੌਕਾ ਮਿਲ ਗਿਆ (ਰਸੂਲਾਂ ਦੇ ਕੰਮ 16: 16-34)। ਇੱਥੋਂ ਇਕ ਅਜੀਬ ਭੁਚਾਲ ਆਇਆ, ਜਿਸ ਨਾਲ ਜੇਲ੍ਹ ਦੇ ਦਰਵਾਜ਼ੇ ਖੁੱਲ੍ਹੇ ਗਏ; ਬਾਅਦ ਦੀਆਂ ਅਨੋਖੀਆਂ ਘਟਨਾਵਾਂ ਨਾਲ ਦਰੋਗੇ ਨੂੰ ਸਮਝ ਆ ਗਈ ਸੀ ਕਿ ਪੌਲਸ ਅਤੇ ਸੀਲਾਸ ਦੀ ਗੱਲ ਉਹਨੂੰ ਸੁਣਨੀ ਚਾਹੀਦੀ ਹੈ।

ਆਪਣੀ ਤੀਜੀ ਮਿਸ਼ਨਰੀ ਯਾਤਰਾ ਵਿਚ ਪੌਲਸ ਨੂੰ ਉਨ੍ਹਾਂ ਮੋਅਜ਼ਜ਼ਿਆਂ ਨਾਲ ਜੋ ਉਹਦੇ ਰਾਹੀਂ ਹੋਏ ਸਨ, ਸਿੱਖਿਆ ਦੇਣ ਦੇ ਜ਼ਬਰਦਸਤ ਮੌਕੇ ਮਿਲ ਗਏ। ਦੁਸ਼ਟ ਆਤਮਾਵਾਂ ਦੇ ਸੈਤਾਨ ਦੇ ਵੱਸ ਵਿਚ ਹੋਣ ਦੇ ਬਾਵਜੂਦ ਬਹੁਤ ਸਾਰੇ ਲੋਕਾਂ ਨੇ ਵਚਨ ਨੂੰ ਕਬੂਲ ਕੀਤਾ ਸੀ (ਰਸੂਲਾਂ ਦੇ ਕੰਮ 19: 11-20)। ਪੌਲਸ ਦੇ ਹੱਥੀਂ ਮੋਅਜ਼ਜ਼ੇ ਹੋਣ ਕਰਕੇ ਖੁਦਾ ਨੇ ਵਚਨ ਨੂੰ ਵਧਾਇਆ ਅਤੇ ਛਤਹਿ ਦਵਾਈ (ਆਇਤ 20) ਭਾਵ ਵਚਨ ਦੇ ਅਸਰ ਨਾਲ ਬਹੁਤ ਸਾਰੇ ਲੋਕ ਮਸੀਹ ਨੂੰ ਮੰਨਣ ਲੱਗ ਪਏ। ਅਫਸੂਸ ਦੇ ਲੋਕ ਪੌਲਸ ਦੀਆਂ ਗੱਲਾ ਸੁਣਨਾ ਚਾਹੁੰਦੇ ਸਨ ਅਤੇ ਉਸ ਸਿੱਖਿਆ ਨੂੰ ਕਬੂਲ ਕਰਨਾ ਚਾਹੁੰਦੇ ਸਨ ਜੋ ਉਹਨੇ ਦਿੱਤੀ ਸੀ। ਇਨ੍ਹਾਂ ਮੋਅਜ਼ਜ਼ਿਆਂ ਨਾਲ ਉਨ੍ਹਾਂ 'ਤੇ ਵਚਨ ਦੀ ਗਵਾਹੀ ਹੋ ਗਈ ਸੀ। ਅਸੀਂ ਵੇਖਦੇ ਹਾਂ ਕਿ ਮੋਅਜ਼ਜ਼ੇ ਬੜੇ ਹੀ ਗੁੰਝਲ ਭਰੇ ਢੰਗ ਨਾਲ ਸੱਚਿਆਈ ਦੇ ਮੁਕਾਸ਼ਦੇ ਨਾਲ ਜੁੜੇ ਹੋਏ ਸਨ।

ਇਨ੍ਹਾਂ ਮੋਅਜ਼ਜ਼ਿਆਂ ਦੀ ਹਕੀਕਤ 'ਤੇ ਕਿਸੇ ਨੇ ਸਵਾਲ ਨਹੀਂ ਉਠਾਇਆ, ਕਿਉਂਕਿ ਉਨ੍ਹਾਂ ਦੇ ਨਤੀਜੇ ਸਪੱਸ਼ਟ ਸਨ। ਉਨ੍ਹਾਂ ਤੋਂ ਇਹ ਸਾਬਤ ਹੋਇਆ ਕਿ ਰਸੂਲ ਅਤੇ ਹੋਰ ਲੋਕ ਖੁਦਾ ਦੇ ਪ੍ਰਭਾਵ ਵਿਚ ਸਨ ਅਤੇ ਇਸ ਕਰਕੇ ਜੋ ਗੱਲਾਂ ਉਹ ਸਿਖਾਉਂਦੇ ਸਨ ਉਹ ਖੁਦਾ ਵੱਲੋਂ ਹੀ ਸਨ। ਮੋਅਜ਼ਜ਼ਿਆਂ ਨਾਲ ਵਚਨ ਦੀ ਤਸਦੀਕ ਹੋਈ ਅਤੇ ਸਿਖਾਉਣ ਵਾਲਿਆਂ ਦੀ ਯਥਾਰਥਤਾ ਦਾ ਪਤਾ ਲੱਗਾ। ਮੋਅਜ਼ਜ਼ਿਆਂ ਦੀ ਵਰਤੋਂ ਇਕ ਵਾਰ ਵੀ ਪਾਪਾਂ ਦੀ ਮਾਫ਼ੀ ਦੇਣ ਲਈ ਨਹੀਂ ਹੋਈ ਅਤੇ ਨਾ ਮੋਅਜ਼ਜ਼ਿਆਂ ਦੀ ਵਰਤੋਂ ਕਿਸੇ ਨੂੰ ਨਵਾਂ ਜਨਮ ਦਵਾਉਣ ਲਈ ਹੋਈ ਸੀ। ਮੋਅਜ਼ਜ਼ਿਆਂ ਰਾਹੀਂ ਤੰਦਰੁਸਤੀ ਪਾਉਣ ਵਾਲਾ ਕੋਈ ਬੰਦਾ ਕਿਤੇ ਮਸੀਹੀ ਨਹੀਂ ਬਣਿਆ।

ਹਰ ਰਸੂਲ ਨੂੰ ਉਪਰ ਦੱਸੇ ਸਭ ਨੋਂ ਦਾਨ ਮਿਲੇ ਸਨ ਅਤੇ ਉਹ ਇਹ ਸਭ ਮੋਅਜ਼ਜ਼ੇ ਕਰ

ਸਕਦਾ ਸੀ¹ ਨਾਲੇ ਰਸੂਲ ਦੂਜਿਆਂ 'ਤੇ ਹੱਥ ਰੱਖ ਕੇ ਉਨ੍ਹਾਂ ਨੂੰ ਮੋਅਜ਼ਜੇ ਕਰਨ ਦੀ ਸ਼ਕਤੀ ਵੀ ਦੇ ਸਕਦੇ ਸਨ (ਰਸੂਲਾਂ ਦੇ ਕੰਮ 18: 14-17)। ਹੋਰ ਕੋਈ ਵੀ ਕਿਸੇ ਨੂੰ ਇਹ ਦਾਨ ਅੱਗੇ ਨਹੀਂ ਦੇ ਸਕਦਾ ਸੀ। ਉਦਾਹਰਣ ਲਈ, ਯਹੁਸ਼ਾਮ ਵਿਚ ਰਸੂਲਾਂ ਨੂੰ ਪਤਰਸ ਅਤੇ ਯੂਹੰਨਾ ਨੂੰ ਸਾਮਰੀਆ ਵਿਚ ਇਹ ਦਾਨ ਦੇਣ ਲਈ ਭੇਜਣਾ ਪਿਆ, ਭਾਵੇਂ ਫਿਲਿਪੁੱਸ ਉੱਥੇ ਹੀ ਸੀ। ਫਿਲਿਪੁੱਸ ਮੋਅਜ਼ਜੇ ਕਰ ਸਕਦਾ ਸੀ, ਪਰ ਉਹ ਰਸੂਲ ਨਹੀਂ ਸੀ ਜਿਸ ਕਰਕੇ ਉਹ ਅੱਗੇ ਕਿਸੇ ਨੂੰ ਵੀ ਇਹ ਦਾਨ ਨਹੀਂ ਦੇ ਸਕਦਾ ਸੀ। ਨਵੇਂ ਬਣੈ ਇਕ ਮਸੀਹੀ ਸ਼ਸ਼ੇਨ ਨੇ ਜਦ ਵੇਖਿਆ ਕਿ ਰਸੂਲਾਂ ਕੋਲ ਦਾਨ ਦੇਣ ਦੀ ਦਾਤ ਮਿਲੀ ਹੈ, ਤਾਂ ਉਹਨੇ ਉਹ ਅਚਰਜ ਸ਼ਕਤੀ ਉਨ੍ਹਾਂ ਤੋਂ ਖਰੀਦਣੀ ਚਾਹੀ। ਪਤਰਸ ਨੇ ਉਹਨੂੰ ਦੱਸਿਆ ਕਿ ਖੁਦਾ ਦੇ ਅਜਿਹੇ ਕੰਮਾਂ ਵਿਚ ਉਹਦਾ ਹਿੱਸਾ ਨਹੀਂ ਸੀ (ਕਿਉਂਕਿ ਉਹ ਰਸੂਲ ਨਹੀਂ ਸੀ) ਅਤੇ ਉਹਨੂੰ ਲਾਲਚ ਦੇ ਭੈੜੇ ਸਲੂਕ ਲਈ ਤੌਬਾ ਕਰਨ ਦੀ ਸਲਾਹ ਦਿੱਤੀ (ਰਸੂਲਾਂ ਦੇ ਕੰਮ 8: 18-24)।

ਨੌਂ ਦਾਨਾਂ ਦੀ ਸੂਚੀ ਮੁਕਾਸ਼ਡੇ ਦੇ ਮੁਕੰਮਲ ਹੋਣ ਅਤੇ ਮੁੱਢਲੀਆਂ ਕਲੀਸੀਆਵਾਂ ਦੀ ਸੁਰੱਖਿਆ ਦੀ ਖੁਦਾ ਦੀ ਯੋਜਨਾ ਦਾ ਸਬੂਤ ਦਿੰਦੀ ਹੈ। ਕਿਸੇ ਰਸੂਲ ਦੀ ਗੈਰ ਹਾਜ਼ਰੀ ਵਿਚ, ਜਿਵੇਂ ਪੌਲਸ ਦੇ ਆਪਣਾ ਸਫਰ ਜਾਰੀ ਰੱਖਣ 'ਤੇ ਕੁਰਿੰਬਸ ਦੀ ਕਲੀਸੀਆ ਵਿਚ ਹੋਇਆ, ਤਾਂ ਜ਼ਰੂਰੀ ਸੀ ਕਿ ਕਲੀਸੀਆ ਨੂੰ ਸੂਠੀ ਸਿੱਖਿਆ ਦੇਣ ਵਾਲਿਆਂ ਤੋਂ ਬਚਾਉਣ ਅਤੇ ਇੰਜੀਲ ਦੀ ਸਿੱਖਿਆ ਦੇਣ ਦੇ ਕੰਮ ਨੂੰ ਜਾਰੀ ਰੱਖਣ ਦੀ ਖੁਦਾ ਦੀ ਪ੍ਰੇਰਣਾ ਪਾਏ ਕਿਸੇ ਬੰਦੇ ਨੂੰ ਛੱਡਿਆ ਜਾਵੇ। ਅਜੇ ਉਨ੍ਹਾਂ ਕੋਲ ਮੁਕੰਮਲ ਨਵਾਂ ਨੇਮ ਨਹੀਂ ਸੀ।

ਅੱਜ ਕਲੀਸੀਆਵਾਂ ਦੀ ਰਾਖੀ ਅਤੇ ਸੁਧਾਰ ਸਿਰਫ ਲਿਖਤ ਵਚਨ ਦੀ ਵਰਤੋਂ ਨਾਲ ਹੀ ਹੋ ਸਕਦਾ ਹੈ। ਇਹ ਮੁਕੰਮਲ ਹੈ ਅਤੇ ਓਨਾ ਹੀ ਹੈ ਜਿੰਨੀ ਸਾਨੂੰ ਲੋੜ ਹੈ। ਇਹ ਉਹ ਨਿਹਚਾ ਹੈ 'ਜਿਹੜੀ ਇੱਕੋ ਹੀ ਵਾਰ ਸੰਤਾਂ ਨੂੰ ਸੌਂਪੀ ਗਈ ਸੀ' (ਯਹੁਦਾਹ 3)। ਪੌਲਸ ਦੇ ਵਕਤ ਲਿਖਤ ਵਚਨ ਨਹੀਂ ਸੀ, ਇਸ ਤੋਂ ਪਤਾ ਲਗਦਾ ਹੈ ਕਿ ਆਤਮਾ ਦੇ ਦਾਨਾਂ ਦੀ ਵਰਤੋਂ ਇਨ੍ਹਾਂ ਮੁੱਢਲੀਆਂ ਮੰਡਲੀਆਂ ਦੇ ਸੁਧਾਰ ਅਤੇ ਸੁਰੱਖਿਆ ਲਈ ਹੁੰਦੀ ਸੀ। ਸਾਫ਼ ਹੈ ਕਿ ਮੰਡਲੀਆਂ ਵਿਚ ਛੱਡਿਆ ਗਿਆ ਇਹ ਰਸੂਲ ਇਨ੍ਹਾਂ ਸਭ ਨੌਂ ਦਾਨਾਂ ਦੀ ਵਰਤੋਂ ਇੱਕੋ ਵੇਲੇ ਕਰ ਸਕਦਾ ਸੀ। ਇਹ ਦਾਨ ਸਭ ਮੈਂਬਰਾਂ ਵਿਚ ਵੰਡ ਦਿੱਤੇ ਜਾਂਦੇ ਸਨ (1 ਕੁਰਿੰਬੀਆਂ 12: 7, 11)। ਰਸੂਲਾਂ ਦੇ ਇਲਾਵਾ ਕਿਸੇ ਹੋਰ ਨੂੰ ਇਹ ਨੌਂ ਦਾਨ ਨਹੀਂ ਮਿਲੇ ਸਨ ਅਤੇ ਹਰ ਮਸੀਹੀ ਨੂੰ ਮੋਅਜ਼ਜੇ ਕਰਨ ਦਾ ਦਾਨ ਨਹੀਂ ਮਿਲਿਆ ਸੀ (1 ਕੁਰਿੰਬੀਆਂ 12: 29, 30)। ਪਰ ਸਭ ਨੌਂ ਦਾਨ, ਯਕੀਨਨ ਹੀ ਹਰ ਕਲੀਸੀਆ ਵਿਚ ਸਨ।

ਮੋਅਜ਼ਜਿਆਂ ਦਾ ਮਕਸਦ ਪੂਰਾ ਹੋਇਆ।

ਖੁਦਾ ਵੱਲੋਂ ਮੁਕਾਸ਼ਡੇ ਦੀ ਇਕ ਵਾਰ ਤਸਦੀਕ ਹੋਣ ਦੇ ਬਾਅਦ, ਇਸਦੀ ਦੁਬਾਰਾ ਤਸਦੀਕ ਕਰਨ ਦੀ ਲੋੜ ਨਹੀਂ ਸੀ। ਖੁਦਾ ਵੱਲੋਂ ਮਿਲੇ ਨਿਸ਼ਾਨਾਂ ਨੇ ਆਪਣਾ ਕੰਮ ਕਰ ਲਿਆ ਸੀ ਯਾਨੀ ਰਸੂਲਾਂ ਦੇ ਵਚਨ ਦੀ ਤਸਦੀਕ ਕੀਤੀ (ਮਰਭਸ 16: 20)। ਸਿੱਖਿਆ ਭਾਵੇਂ ਜ਼ਬਾਨੀ ਸੀ ਜਾਂ ਲਿਖਤੀ, ਇਸ ਨਾਲ ਕੋਈ ਛਰਕ ਨਹੀਂ ਪੈਂਦਾ; ਇਹ ਉਚੀ ਸੱਚਿਆਈ ਹੈ ਅਤੇ ਇਹਦੀ ਤਸਦੀਕ ਹੋ ਚੁੱਕੀ ਹੈ।

ਕਲੀਸੀਆ ਨੂੰ ਹੁਣ ਹੋਰ ਮੋਅਜ਼ਜਿਆਂ ਦੀ ਲੋੜ ਨਹੀਂ ਹੈ। ਨਿਸ਼ਾਨਾਂ ਦਾ ਮਕਸਦ ਪੂਰਾ ਹੋ ਚੁਕਿਆ ਹੈ ਭਾਵ ਵਚਨ ਪੱਕਾ ਹੋ ਚੁੱਕਾ ਹੈ। ਇਸ ਤਸਦੀਕ ਨੇ ਮੋਅਜ਼ਜੇ ਕਰਨ ਦੀਆਂ

ਯੋਗਤਾਵਾਂ ਨੂੰ ਹੌਲੀ-ਹੌਲੀ ਬੰਦ ਕਰਨ ਵਿਚ ਮਦਦ ਕੀਤੀ। ਜੋ ਲੋਕ ਅੱਜ ਬੋਲੀਆਂ ਬੋਲਣ ਅਤੇ ਮੋਅਜ਼ਜ਼ੇ ਕਰਨ ਦਾ ਦਾਅਵਾ ਕਰਦੇ ਹਨ ਉਹ ਬਹੁਤਾ ਕਰਕੇ ਯਿਸੂ ਦੇ ਵਕਤ ਦੇ ਯਹਦੀਆਂ ਵਰਗੇ ਹਨ। ਉਹ ਯਹਦੀ ਸ਼ਾਰੂ ਨਾਲ ਚੰਬੜੇ ਰਹਿਣਾ ਚਾਹੁੰਦੇ ਸਨ ਜੋ ਹੁਣ ਪੁਰਾਣੀ ਪੈ ਚੁੱਕੀ ਸੀ (ਇਬਰਾਨੀਆਂ 8:13) ਕਿਉਂਕਿ ਉਹਨੇ ਆਪਣਾ ਮਕਸਦ ਪੂਰਾ ਕਰ ਲਿਆ ਸੀ (ਲੂਕਾ 24:44, 45)। ਓਸੇ ਤਰ੍ਹਾਂ ਮੋਅਜ਼ਜ਼ੇ ਕਰਨ ਦਾ ਦਾਅਵਾ ਕਰਨ ਵਾਲੇ ਆਧੁਨਿਕ ਲੋਕ ਅਜਿਹੇ ਸਮੇਂ ਅਤੇ ਉਨ੍ਹਾਂ ਕੰਮਾਂ ਨਾਲ ਚੰਬੜੇ ਰਹਿਣਾ ਚਾਹੁੰਦੇ ਹਨ ਜਿਨ੍ਹਾਂ ਦਾ ਮਕਸਦ ਪਹਿਲਾਂ ਹੀ ਪੂਰਾ ਹੋ ਚੁੱਕਾ ਹੈ। 1 ਕੁਰਿੰਬੀਆਂ 13:8-10 ਵਿਚ ਖੁਦਾ ਵੱਲੋਂ ਮਿਲਣ ਵਾਲੇ ਮੁਕਾਸ਼ਫ਼ੀਆਂ ਦੇ ਮੁਕੰਮਲ ਹੋ ਜਾਣ 'ਤੇ ਪੌਲਸ ਨੇ ਵੀ ਭਵਿੱਖਬਾਣੀ ਕੀਤੀ ਸੀ ਕਿ ਮੋਅਜ਼ਜ਼ੇ ਬੰਦ ਹੋ ਜਾਣਗੇ।

ਸਿਰਫ ਰਸੂਲ ਹੀ ਮੋਅਜ਼ਜ਼ੇ ਕਰਨ ਦਾ ਦਾਨ ਅੱਗੇ ਕਿਸੇ ਨੂੰ ਦੇ ਸਕਦੇ ਸਨ ਅਤੇ ਅੱਜ ਅਜਿਹਾ ਕਰਨ ਲਈ ਕੋਈ ਰਸੂਲ ਮੌਜੂਦ ਨਹੀਂ। ਰਸੂਲਾਂ ਦੇ ਕੰਮ 2 ਅਧਿਆਏ ਅਤੇ ਰਸੂਲਾਂ ਦੇ ਕੰਮ 10 ਅਧਿਆਏ ਵਿਚ ਉਨ੍ਹਾਂ ਦੋ ਮੌਕਿਆਂ ਦਾ ਜ਼ਿਕਰ ਕੀਤਾ ਗਿਆ ਹੈ, ਜਦੋਂ ਰਸੂਲਾਂ ਦੇ ਹੱਥ ਰੱਖਣ ਦੇ ਬਗੈਰ ਆਤਮਾ ਦੇ ਦਾਨ ਸਿੱਧੇ ਤੌਰ 'ਤੇ ਖੁਦਾ ਵੱਲੋਂ ਮਿਲੇ। ਪਤਰਸ ਨੇ ਇਨ੍ਹਾਂ ਘਟਨਾਵਾਂ ਨੂੰ ‘ਉਹੋ ਜਿਹੀ ਦਾਤ’ ਕਿਹਾ (ਰਸੂਲਾਂ ਦੇ ਕੰਮ 11:17); ਦੋਹਾਂ ਦੀ ਘਟਨਾਵਾਂ ਨੂੰ ਪਵਿੱਤਰ ਆਤਮਾ ਦੇ ਬਪਤਿਸਮੇ ਦਾ ਸਮਾਂ ਦੱਸਿਆ ਗਿਆ ਹੈ (ਮੱਤੀ 3:11; ਰਸੂਲਾਂ ਦੇ ਕੰਮ 11:15-17)। ਇਸ ਤਰ੍ਹਾਂ ਦੇ ਬਪਤਿਸਮੇ ਨਾਲ ਉਨ੍ਹਾਂ ਮੌਕਿਆਂ 'ਤੇ ਇਕੱਠੇ ਹੋਏ ਲੋਕਾਂ ਵਿੱਚੋਂ ਕਿਸੇ ਨੂੰ ਵੀ ਉਹਦੇ ਪਾਪਾਂ ਤੋਂ ਛੁਟਕਾਰਾ ਨਹੀਂ ਮਿਲਿਆ, ਨਾ ਹੀ ਕੋਈ ਇਸ ਨਾਲ ਮਸੀਹੀ ਬਣਿਆ। ਪਵਿੱਤਰ ਆਤਮਾ ਦੇ ਬਪਤਿਸਮੇ ਦਾ ਤਾਂ ਮਕਸਦ ਹੀ ਫਰਕ ਸੀ ਕਿ ਇਸ ਨਾਲ ਰਸੂਲਾਂ ਨੂੰ ਆਪਣਾ ਕੰਮ ਕਰਨ ਲਈ ਸ਼ਕਤੀ ਦੇ ਕੇ ਖੁਦਾ ਦੀ ਮਰਜ਼ੀ ਪੂਰੀ ਕੀਤੀ ਜਾਵੇ, ਅਤੇ ਯਹਦੀਆਂ ਵਿਚ ਇਹ ਸਾਬਤ ਕੀਤਾ ਗਿਆ ਕਿ ਉਨ੍ਹਾਂ ਨੂੰ ਇੱਕੋ ਅਧਾਰ 'ਤੇ ਗੈਰ ਕੌਮਾ ਨੂੰ ਮਸੀਹ ਵਿਚ ਕਬੂਲ ਕਰ ਲੈਣਾ ਚਾਹੀਦਾ ਹੈ। ਦੋਹਾਂ ਹੀ ਮੌਕਿਆਂ 'ਤੇ ਇਸ ਬਪਤਿਸਮੇ ਦੀ ਵਰਤੋਂ ਯੁਗ ਬਦਲਣ ਨੂੰ ਪ੍ਰਭਾਵਤ ਕਰਨ ਲਈ ਕੀਤੀ ਗਈ ਸੀ।

ਇਸ ਨਾਲ ਤਿੰਨ ਨਿਚੋੜ ਨਿੱਕਲਦੇ ਹਨ ਕਿ ਖੁਦਾ ਅੱਜ ਮੋਅਜ਼ਜ਼ਿਆਂ ਦੀ ਵਰਤੋਂ ਕਿਉਂ ਨਹੀਂ ਕਰ ਰਿਹਾ: (1) ਮੋਅਜ਼ਜ਼ਿਆਂ ਦਾ ਮਕਸਦ ਪੂਰਾ ਹੋ ਚੁੱਕਾ ਹੈ। (2) ਮਸੀਹ ਦੀ ਇੰਜੀਲ ਦਾ ਮੁਕਾਸ਼ਫ਼ਾ ਮੁਕੰਮਲ ਹੋਣ 'ਤੇ ਮੋਅਜ਼ਜ਼ੇ ਬੰਦ ਹੋ ਜਾਣੇ ਚਾਹੀਦੇ ਸਨ, ਜਿਵੇਂ ਪੌਲਸ ਨੇ ਖੁਦਾ ਦੀ ਪੇਰਣਾ ਨਾਲ ਨਬੂਵਤ ਕੀਤੀ ਸੀ। (3) ਇਨ੍ਹਾਂ ਨੂੰ ਦਾਨਾਂ ਨੂੰ ਪਾਉਣ ਦਾ ਜ਼ਰੂਰੀ ਹੁਣ ਹੈ ਨਹੀਂ, ਕਿਉਂਕਿ ਸਭ ਰਸੂਲ ਮਰ ਚੁੱਕੇ ਹਨ।

ਸਾਰ

ਸਿਰਫ ਖੁਦਾ ਦਾ ਵਚਨ ਹੀ ਪਾਪੀਆਂ ਨੂੰ ਪਾਪ ਦੀ ਗੁਲਾਮੀ 'ਚੋਂ ਛੁਡਾ ਸਕਦਾ ਹੈ (ਯੂਹੀਨਾ 8:31, 32)। ਰਸੂਲਾਂ ਦੇ ਕੰਮ ਕਿਤਾਬ ਹੀ ਇੱਕੋ ਇਕ ਕਿਤਾਬ ਹੈ ਜਿਸ ਵਿਚ ਦੱਸਿਆ ਗਿਆ ਹੈ ਕਿ ਲੋਕਾਂ ਨੂੰ ਵਚਨ ਕਿਵੇਂ ਦੱਸਿਆ ਗਿਆ, ਕਿਵੇਂ ਖੁਦਾ ਦੀ ਸ਼ਕਤੀ ਨਾਲ ਉਸ ਵਚਨ ਵਿਚ ਭਰੋਸਾ ਦਵਾਉਣ ਲਈ ਮੋਅਜ਼ਜ਼ੇ ਕੀਤੇ ਗਏ ਅਤੇ ਲੋਕ ਉਹ ਸੱਚਿਆਈ ਦੀ ਗੱਲ ਮੰਨ ਕੇ ਖੁਦਾ ਦੀ ਕਿਰਪਾ ਵਿਚ ਆਏ।

ਟਿੱਪਣੀਆਂ

¹ਬਾਅਦ ਦੇ ਇਨ੍ਹਾਂ ਲੇਖਾਂ ਵਿਚ 1, 2 ਤਿਸੋਥਿਊਸ; ਤੀਤੁਸ; ਇਬਰਾਨੀਆਂ; 1, 2 ਪਤਰਸ; 1, 2, 3 ਯੂਰੋਪ; ਯਹੂਦਾ ਅਤੇ ਪ੍ਰਕਾਸ਼ ਦੀ ਪੋਥੀ ਸ਼ਾਮਲ ਹਨ। ²ਹਰ ਰਸੂਲ ਨੂੰ ਦਾਨ ਤਾਂ ਮਿਲੇ ਹੀ ਸਨ। ਪੌਲਸ ਨੇ ‘‘ਅਸਲੀ ਰਸੂਲ ਦੇ ਨਿਸ਼ਾਨਾਂ ਲਈ’’ ਬਹੁਵਚਨ ਯੋਗਤਾਵਾਂ ਦਾ ਸ਼ਿਕਰ ਕੀਤਾ, ਜਿਸ ਤੋਂ ਉਹ ਦੂਜੇ ਰਸੂਲਾਂ ਵਾਂਗ ਹੀ ਸਾਬਤ ਹੋਇਆ (2 ਭਰਿੰਧੀਆਂ 12:11, 12)। ਇਹ ਨੂੰ ਦਾਨ ਭਰਿੰਧਸ ਵਿਚ ਸਨ (1 ਭਰਿੰਧੀਆਂ 12:7-11) ਅਤੇ ਭਰਿੰਧਸ ਵਿਚ ਰਸੂਲ ਸਿਰਫ ਪੌਲਸ ਹੀ ਸੀ ਇਸ ਕਰਕੇ ਕਲੀਸੀਆ ਦੇ ਲੋਕਾਂ ਨੂੰ ਦਾਨ ਇਸ ਰਸੂਲ ਦੇ ਰਾਹੀਂ ਹੀ ਮਿਲੇ ਹੋਣਗੇ।

© 2009 Truth for Today